




25 5029.

356 29

5050.





౧౪౦

# భక్తాంజలి

పారిషత్తు సమకాలం

ప్రకటనకర్తలు :

నమ్మాళ్వార్స్


పోస్తు బాక్సు ౨౫౧

మద్రాసు

౧౯౩౮

{ కలె ఆరు అక్షరాలు  
శ్రీ ౨౪ పేజీలు

# మేలురకము వజ్రములకు



---

సు రా జ్ మ ల్ సే

313, ఎన్ ట్ల నేడ్, మదరాసు

---

Mekong  
భక్తాంజలి



(గ్రంథకర్త):  
చా. అపర్ణ సరళింహం.

Peloponnes Navelina

నమ్మల్వార్

అం. ప్రాటన్ ముర్రామెవరి పీఠి.  
హైదరాబాద్ నం. ౨౧౧౧, మద్రాసు.

సర్వస్వామ్య }  
సంకలితము.

౧౯౩౮

{ వెల ఆరు అణాలు  
లేక ఒక పిల్లంగు

గ్రంథకర్త పాలపర్తి నరసింహంగారు. బ్రహ్మసమాజిక ప్రపంచంలో ప్రసిద్ధులు. సుప్రసిద్ధవక్తలు. జననం గుంటూరు మండలం. ప్రస్తుత నివాసం గుంటూరు. విద్యాభ్యాసం మొదలగున పన్నియు అచ్చటనే. వయస్సు షుమారు ఏబది. 'ధర్మసాధని'—పక్షపత్రిక—సంపాదకులు.

ఈషణత్రయముచేతను, తాపత్రయముచేతను దహింపబడు మానస క్షేత్రములను వ్రాతలచేతను వాక్కుచేతను మొలక లెత్తించి, పుష్పింపజేసి, ఫలింపజేయగల సమర్థులు; ఆచార్యులు.

ఇందలి ప్రార్థనలు ప్రకటిత పూర్వములే! గ్రంథకర్తగారి స్వయం కృతములుకొన్ని. కొన్ని పండితశివనాథశాస్త్రి, పండిత సీతానాథతత్వ భూషణులు, సతీశచంద్రరాయ మున్నగువారి ఆంగ్లవంగరచనల కనువాదములు. అయినను ఎన్నిమారులు విన్నను, కన్నను చదివినను, హృదయా నందకరములే! భగవన్ మహిమలోగల విశేషమద్దియేకదా :

భక్తిసూచితములగు ప్రార్థనలన్నియు. గీర్వాణాంధ్రములందు, చందో వియమితములై యున్నవి. ఆ కొరతను తీర్చిన వీరచనలు. భాషా విషయకముగగూడ పీటి కొక గౌరవస్థానము కలదని మా యభిప్రాయము.

పద్యములు, చి. నరసింహం, ఆ. సోమనాథరావు. ప. సుబ్బారాయుడు గార్లవి. వారి కెల్లరకు మా వందనములు.

౧౯౩౮ వ సం || శ్రీమద్భక్తి సుప్రకములు ప్రకటింప వలయుననెడి మా సంకల్పము చూచి గ్రంథముతో పూర్తియగుచున్నది. ఇట్టి అవకాశమును మా కొంతమంది 'దయామయు'నకు కృతార్థకముగ నీ 'యంజలి' వమర్చి కృతముచున్నారము.

జ మ లి న మ్మా శ్వా రు .

# భక్తాంజలి

\*\*\*\*\*

ప్రమేశ్వరా! నీవే నా తండ్రివి; తల్లివి. నా ఆత్మకు ఆత్మవు. విస్మయ చిత్తముతో నా మనశ్శరీరముల నీ యొడిలోఁజేర్చి గతరాత్రి యందు నేను సుఖముగా నిదురించితిని. కేవలము అసహాయుడనై విద్రావస్థలోనున్న నన్ను నీవు సర్వవిధముల కాపాడితివి. పుష్ప కృపా ఖండమై నీవు సృష్టించిన పదార్థనిచయమును ననుభవించుటకును, పవిత్ర మైన నీ యిచ్చను నా జీవితములో పరిపాలించుటకును, ఆపారమైన వాత్సల్యముతో నన్ను నీవు సుషుప్తినుండి మఱల మేల్కొల్పితివి. నా విద్రావస్థలోవలె ఈ జాగ్రదవస్థలో సయితము నీవు నాకు సమీపస్థుడవే. నీకంటె లోకమునం దేన్నేహితుఁడును నాకు సమీపస్థుఁడు కాఁజాలఁడు. నా యూహలను నా భావములను నీవు ఉత్తేజింపఁ జేయుచున్నావు. మఱచిపోయిన సంగతులను నీవు తిరుగ నాస్మృతిపథమునకు తెచ్చుచున్నావు. నేను చేయుచున్న యీ ప్రార్థనను సయితము నీవే పురికొల్పుచున్నావు. ఇంద్రియముల ద్వారమున అదృశ్యమయిన నీ సృష్టిని నేను గ్రహించునట్లు నియమించుచున్నావు.

చిత్ర విచిత్రమయిన యీ విశ్వముయొక్క సౌందర్య గాంధీప్యముల తిలకించుటకును, విందరి మనోజ్ఞములయిన ధ్వనుల నాలకించుటకును, వాని శాత్పర్యమును ఉద్దేశమును గ్రహించుటకును నీవు నాకు కావ



లసిన శక్తిసామర్థ్యముల ప్రసాదించితివి. నేను గడపవలసిన యీ నూతన దినమునందు అడుగడుగునను నీవు నాకు సాయముచేయ సంసిద్ధుడవయి యున్నావనియు, నా విధాయక కృత్యముల నిర్వహించుటకును ఈ దినము నందు నాకు రానున్న ప్రలోభనములను తప్పించుకొని నేను నిష్కళంక చరిత్రుడనయి యుండుటకును నీవు నాకు తోడ్పడ నుద్యుక్తుడవై యున్నావనియు నేను నమ్ముచున్నాను. స్వామీ! ఒక్క ఊహయినను నన్ను విడనాడకుము. నాకు సర్వదా సహవాసిపై యుండుము. నేడు నీవు నాపై కురిపింపనున్న యెల్లభయములందును నీ ప్రేమాతిశయమును నేను గుర్తించునట్లు కటాక్షింపుము. అపవిత్రమయిన చింతను చింతించుటకుఁగాని, పరుషమయిన వచనమును విచించుటకుఁగాని, ద్రూరమైన కార్యమును సలుపుటకుఁగాని నాకు బుద్ధి పొడమిసప్పుడెల్ల త్వదీయ పవిత్ర దృష్టి నాపై ప్రసరింపజేయుము. వివిధములైన పనులఁ జేసినచో విసుగుఁ జెందియున్న వేళయందు నీ సహవాస మాధుర్యమును నా కనుగ్రహించి వన్ను ఉత్సాహవంతునిఁ జేయుము. అన్యాయముల నొసర్చి నేను విరాళచే క్రుంగిపోయియున్న సమయమునందు నాకు దైర్యస్థైర్యముల ననుగ్రహింపుము. ఈ దినమునందు నాకు సంభవించునున్న కష్టసుఖములును, జయాపజయములును నన్ను నీకు సమీపమునిఁగావించి సలహార్థముగా నీతో నేను ఐక్యమును పొందుటకు తోడ్పడునుగాక!

తెలవాతెన; గను చూడఁగల్గె; నయినకే జేవా! జగంబునెట్టక  
జలదచ్చన్న సభకుహారజని నేచందం బటుల్, ముందు వె  
స్కల నే మున్నది గానరాదు; నను సంధప్రాయు భద్రంబుగా  
మెలగింపంగదె సాయమై యెపుడు; సామీ! భక్తచింతామణి!

[వర్ణాది సుబ్బరాయకవి.]

## భక్తాంజలి

ప్రభూ! ఎంత సుందరముగా నీవీ జగత్తును రచించితివి! స్వయముగా తూలికను చేబూని యెన్నివర్ణములతో దీనిని నీవు చిత్రించితివి. రూప, రస, గంధ, శబ్ద, స్పర్శముల మూలమున నిన్ను నీ వెన్నిమార్గముల నాకు ప్రకటించుకొనుచున్నావు! నిన్ను తెలిసికొనుటకై బాహ్యమున సుందరమైన జగత్తునెట్లు సృజించితివో, అట్లులే అంతరమునగూడ జ్ఞానప్రేమ పుణ్యభావముల సుదయింపజేసియున్నావు. ప్రభూ! జీవనదాతా! నిన్ను నేను బాహ్యంతరములగనుగొని రృతార్థుడ నగుచున్నాను. వెయిపల వీ అపారసౌందర్యమును నే గాంచుచున్నాను. ఏ దిక్కునఁజూచినను ఉజ్జ్వలాక్షరములలో నీ స్వరూపుఁడనయే కనిపించుచున్నది. నీ చిహ్నము లెల్లను, నీ నిదర్శనములెల్లను నెంతవిచిత్రముగా నెచ్చటబట్టినను గోచరమగుచున్నది! ఓ హృదయనాదా! జీవనవల్లభా! వా జీవితమునందలి సుఖదుఃఖములలో నెల్ల నీ కారుణ్యరీతయే, నీ ప్రేమక్రీడయే తోచుచున్నది. ఈ నాజీవితములోని, యీ మరల జీవితములోని, ఒక్క సుఖమయ్యుండుగా పోవుటలేదు. ఏపాటిసవ్యుగాని, యేడ్పుగాని, సుఖముగాని దుఃఖముగాని సంభవించినను ఆ సకలమును నీ కారుణ్యముతో నిండినదై నీ ప్రేమకు నిదర్శనమై యొప్పుచున్నది. ఓ జీవనదేవతా! నీ ప్రేమరీలను గాంచి నేను స్తంభితుడ నగుచున్నాను. నీ చరణములకడనే పడియుండును. నీవు నా జీవన వల్లభుడవుకమ్ము. నిన్ను నేను దాసుఁడనై నేవించుము.

దాసుడ నంటి నీకృపకుఁ దద్దయుఁ బాత్రుడనంటి నేరముల్  
నేసితి నంటి బంధములఁ జిక్కితి నంటి వివేకశూన్యతకా  
గానిలి యంటి నన్ను దయఁజైకొని రక్షణసేయు మంటి నే  
దొనిలిబట్టి యంటి నిక దోషము లెన్నకు దీనరక్షకా!

## భక్తాంజలి

శ్రీకృష్ణా! నీవు అద్భుతశక్తి సంపన్నుడవు. చిత్ర విచిత్రములగు కార్యముల నెన్నిటిలో యీ లోకమున జరుపుచున్నావు! నిరాధారమైన గగనప్రదేశమున నీవు అసంఖ్యాకములగు గ్రహనక్షత్రములను బొంగరములమాడ్కి గిర గిర త్రిప్పుచున్నావు. మహాసముద్ర మధ్యము నుండి నిప్పులు గ్రక్కు అగ్ని పర్వతములను పుట్టించుచున్నావు. మహోన్నత పర్వతములను తృటిలో నీవు జలధిగర్భములోనికి నీడ్చుకొని పోపుచున్నావు. మరుభూమిలో నీవు పరివృక్షముల మొలిపించుచున్నావు. నడివేసంగిలో నీవు కుంభవృష్టిని కురిపించుచున్నావు. బాహ్యజగత్తునందు వలె అంతర్జగత్తునందు నీవు విస్మయజనకములగు కార్యముల నెన్నిటిలో నజరుపుచున్నావు. మందమతుల నెందరినో అసాధారణ సామర్థ్య సమేతులనుగమార్చి వేయుదువు. కుశాగ్రబుద్ధుల నొక్కొక్కప్పుడెందులకు కొలగానివారినిగ చేయుదువు. దయారేశములేని రిని నీవు అపారదయా సహితుల గావించుచువు. పాపభూయిష్టులను పుణ్యాత్ములనుగ మార్చి వేయుదువు. చింతించినకొరిది నీ శక్తినాకు అపరిమాతాశ్చర్యమును గొలుపుచున్నది.

ఓయి మహానుభావ! విశ్వోయి, కృపారసవృష్టిఁ జిల్కలే  
మోయి, దయాపయోధివి గదోయి, ననుం గరుణింప వేగరా  
వోయి, యుపేక్ష నీకు తగదోయి, భవత్పద సేవకుండ నే  
నోయి, పరాకు మానఁ గదవోయి, మహాత్మక ! దీవరక్షకా !

## భక్తాంజలి

పుణ్యమూర్తీ: పుణ్యచింతలెన్నియో నీవు నా మనస్సులో కలిగించుచున్నావు. కాని అంత మాత్రముచేతనే నాకు చేకూరులాభమేమి? కలిగిన సచ్చింతలు కార్యరూపమును దాల్చినపుడు గదా హృదయమున కానందము. పక్షము గాకమునుపే గాలికి రాలిపోయెడు పసరుకాయలవలె నా దెండములో బయలుదేరెడు సద్భావములుగూడ కార్యములుగ మారక పూర్వమే ఐహికసుఖాభిలాషముందర నిలువఁజాలక అడగారిపోవుచున్నవి. దయాసింధూ: నా జీవితమును సంస్కరించి ఉన్నతము చేయఁజాలని యీ ఉత్తమభావములెల్ల నాకు ప్రక్కలోని బిల్లెములై తీవ్రబాధను కలిగించుచున్నవి. ఆపద్బాంధవా! నే నీవేదనను సహింపఁజాలను. నే ననుసరింపఁజాలని యీ సచ్చింతల నీవు నాలోనేల జనింపఁజేయవలెను? జనింపఁజేసితివిపో వాని కనుగుణముగ జీవించుటకు నాకు శక్తినేల ప్రసాదింపవు? సర్వశక్తి సంపన్నుడవగు నీవు నన్ను పవిత్రునిఁజేయఁజాలవా? నా కుటిలత్వమునుకూల్చి వేయఁజాలవా? దయాకరా! ఈ దీనుని కనికరించి రక్షింపుము.

నిను విడనాడనయ్య యిక నేరము లెన్నకుమయ్య దిక్కునా  
కనిశము నీవెయ్యయ్య! భవదర్శములఁ జూపఁగదయ్య దోషముల్  
నెనగొని యున్నవయ్య! నెపమెన్నిన నోరువ నేరవయ్య! నా  
మనవి వినంగదయ్య, యనుమానము దీరఁగ దీనరక్షకా !

## భక్తాంజలి

పరమ పావనా! నే నెట్లు నిన్ను సమీపింతును? ఎవ్విధమున నిన్ను ఆరా  
 దింతును? ఏ మొగముపెట్టుకొని నిన్ను ప్రార్థింతును? నీ చూట కలపెట్టు  
 టకు సయితము నిశ్చయముగా నా కెట్టి అర్హతయులేదు. నేను వట్టి  
 అయోగ్యుడను. పనికిమాలినవాడను! అడుగడుగునను నీ సదుపదేశమును  
 పెడచెవినిదెట్టి స్వేచ్ఛానుసారముగ ప్రవర్తించి ప్రస్తుతనై పోయినవాడను.  
 నా మనసును చూచుకొన్న నాకే లజ్జ పొడముచున్నది. ఎంత ప్రోధము!  
 ఎంత కాదుము! ఎంత బుద్ధిత్వము! ఎంత గర్వము! ఎంత స్వార్థపరిత్వము!  
 ఎంత డంబము! ఎంత దురాశ! ఇన్ని దుర్గుణములుగల నేను నీ పావన  
 నామము నేవందమున స్మరింపగలను? వారి. దయాకరా! నీవు గాకున్న  
 మతెవ్వరు ఈ పాదపూజమునుండి నిన్నుద్రవించి రక్షింపగలరు? ఆపార  
 శక్తి సంపన్నుడవగు నీకు సాక్షిముగాని వార్య మేమియుండును? హరి  
 కణాక్షాత్తుడవగు నిన్ను కరుణానిధి! దెవరుతీర్చి యాచరింపజును. పాప  
 ముల జేసి చేసి మొండిచారిపోయిన యీ మిథ్యుని సంస్కరింపజును. నీ  
 సహవాసమాభ్యర్థిమును గ్రహించి చరించెను శుభబుద్ధిని నాకు ప్రసాదిం  
 పజును. కన్యాభర్తృ ప్రీతిచే నరల దుష్టదాంఢం నేను ర్పించి పైతును  
 గార.

అశుల విచ్చిత్రలోకముల సర్వత్రతీతి స్మరించి ప్రోమ నీ  
 ప్రతిభకు నన్ను గామ టాకభాగ మె న్నా కనుజాపనగానధీ!  
 మతి నిను నెంచినంతట నె మాని వెనన్ సుఖించు నెంత నున్  
 సతతము నీవె నాకు కతి సజ్జనశీవన లోకపావనా.

## భక్తాంజలి

ప్రభాతము: నీవు ఈ జగత్సంసారము నేల సృజించితివి? ఈ మహాకార్యమును చలపెట్టచున్న నీ కొఱత యేదైన తీరకపోయెనా, నీ అపూర్వత్వమేమైన వూర్తిగాకపోయెనా, నీ దుఃఖమెద్దియైన తొలగక పోయెనా? లేదా నీవు కాని మహాశక్తి యేదైనయొకటియుండి నిన్ను ఈ జ్ఞానకౌశలమయమైన బ్రహ్మాండమును సృష్టించ నొత్తికి చేసెనా? సృష్టికి పూర్వమునందువరె నిచ్చుచును నీవు జ్ఞానమునందు పరిపూర్ణుడవు, అనందమునందు పరిపూర్ణుడవు, అసంరీత శక్తికిని, అసంరీత ప్రేమకును ఆధార భూతుడవు. నీ యా జ్ఞానము, ఈ అనందము, ఈ శక్తి, ఈ ప్రేమయే గదా సృష్టికి హేతువు! పరమానందమున నీవు ఈ సంసారిమును సృజించితివి, పరమానందమును నివృత్తికిని దానిని నీవు నడుపుచున్నావు. కపింద్రా! ఎంతటి అనందంబునభరితుడవై మనోహరరాగముతో ఈ సుందరగానమును నీవు పాడుచున్నావోగదా! ఓ చిత్రకరా! ఎట్టి ఉచ్చ భావోచ్ఛ్వాసమును నీ రూపిత యా మనోహరచిత్తరువును చిత్రించెనో నాకు తెలియరాదు. ఎప్పురి హస్తములలో నీవు నీ ప్రయత్నమును సాధించు భారిము సుంచెదవో వారి హృదయముల నీవు ఈ అసమానందముతో నింపి వేయుదువు. ఇందుచేతనే గదా వారు సరిల దుఃఖవిపత్తులను తుచ్చ ముగనెంచి పరమానందముతో నీ జయగానమును జేయుచున్నారు! వారు నీ ప్రతిమూర్తులగుదా:

ఘోర విపత్తినుద్రమునఁ గూరిన వానికి నీ కిహితమే  
సారముఁ జేర్చువాడవద ! భక్తి చకోరకపారికన్నదా  
పాదణ పూర్ణచక్రయుఁ బాపవిమోచనధారయుడ ! వా  
చారు కృపానుధాసదన ! సజ్జన జీవన ! లోకపాకనా !

## భక్తాంజలి

జ్ఞానదాతా! నీవు ప్రసాదించకున్న నాకు జ్ఞానమెట్లు కలుగ  
 య్యె  
 నేర్పును? సృష్టిలో నెంత జ్ఞానము గర్భితమైయున్నది? గగనమండల  
 ములో నెంతటిగంభీరజ్ఞానము! భూమండలములో నెంత భూరిజ్ఞానము!  
 అంతరిక్షములో నెట్టి అద్భుతజ్ఞానము! ఏ దిక్కునఁ జూడఁబోయినను, ఏ  
 వస్తువులలోఁ జూడఁబోయినను విచిత్రజ్ఞానరీలయే. ఒజ్జవై నీవు బోధింప  
 కున్న నే నే జ్ఞానమైనను పొందఁగల్గియుందునా? నమస్తరహస్యములను  
 నీవే క్రమక్రమమున నాకు కరతలామలకము చేయుచున్నావు. నీ సాహ  
 య్యవిశేషమున నే నెంతయో జ్ఞానసంపత్తినిఁ గడింపఁగల్గితిని. సృష్టి  
 మర్మములనెగాక నేను మానవతత్వమునుగూడ నెఱుంగ గల్గుచున్నాను.  
 అన్నిటిని మించి పరమాత్మా! విన్ను గుఱించిన విజ్ఞానమునుగూడ  
 నేను గ్రహింపగల్గినాను. కాని యెంతజ్ఞానమును పడయఁగల్గినను నేను  
 పొందిన జ్ఞానము అల్పముగను, పొందవలసినది అనంతముగను నున్నది.  
 నీ జ్ఞానమునకు మితిమీరలు గలవా! పగమగురూ! నన్ను జ్ఞానసంపన్నుని  
 చేసి ఆశీర్వాదింపుము.

కాలరమయ్య మేము గుణ పాతము పెప్పు గురుండ నీవు నీ  
 పాలితమైన లోక మిది భవ్యతరంబగు పాతకాల తే  
 యేల భవత్ప్రబోధమున నిద్దచక్రకుల జూడుచుయ్య యీ  
 కా! లలిత ప్రభా కలిత! సజ్జన చీదన! లోకపాపనా!

# భక్తాంజలి

బ్రహ్మచారి: పూర్ణవరబ్రహ్మచారి: అణువునందువలె బ్రహ్మాండము  
 నందును పరిపూర్ణుడవై ప్రకాశించెడు నీవు 'నాది' యని నే చెప్పు  
 కొనెడు ఈ ప్రాణిందివునందు సయితము వ్యక్తమగుచున్నావు. అయి  
 నను నీవు దేశకాలములచే నెంత మాత్రమును బద్ధుడవుగావు. ఇచ్చోట  
 నున్నవాడవేయైనను దూరాతిదూరముననున్న నక్షత్రమునకు సావరి  
 సయితము నీ వున్నాడవు. వర్తమానముననున్న వాడవయ్యు అతిదూరస్థ  
 మయిన గతమునందును భవిష్యత్తునందునుగూడ నీ వున్నాడవు. దేశ  
 కాలములు నిన్ను తమలో విముక్తు కొనఁజాలవు. మానవుని చింతయు  
 ఊహయు నిన్ను గ్రహింపఁజాలవు. ద్యులోకభూలోకములయందు విండి  
 యున్న నీ మహిమ యెంత అద్భుతావహము! అయినను నీ ఆనంతమహి  
 మలోనిదియంతయు స్వల్పంకమే. ఎంత అల్పుడనైనను నీ ఆనంత  
 శక్తిచే నేను సంరక్షింపబడుచున్నాను. నీ ఆనంతజ్ఞానముచే నడుపఁబడు  
 చున్నాను. నీ కాళ్యణబాహువులచే ఆలింగనము చేసికొనఁబడుచున్నాను.  
 ఆనంతసంపత్తియగు నీ ఆనందమునకును, నీ పూర్ణత్వమునకును నేను  
 వారసుడనై యున్నాడగదా!



## భక్తాంజలి

ప్రేమందసుధావిధి! నిన్ను ఎట్లు సంస్తుతింపవలయునో నాకు కోవకున్నది. ఆనందస్వరూపివై సమస్తవిశ్వమునందును నీవు వ్యాపించి యున్నావు. వ్యాప్తమైయుండుటయేగాక నీ స్వరూపమును నాకు ప్రకటించుచు నన్ను ఆనందరసాబ్ధిలో నోలలాడించుచున్నావు. అట్లు నీ దర్శనమును పొందకున్న నే నీ సంసారయాత్రను సాగింపగలనా? కృపాజలధీ! ప్రకృతిరాజ్యములోనేమి, మానవప్రపంచములోనేమి, యెక్కడ జూడబోయినను నీవు ఆనందమూర్తివై నాకు ప్రత్యక్షమగుచున్నావు. ఆహా! సూర్యోదయ సూర్యాస్తమయముల అనిర్వచనీయ రామణీయకళలో నీ ఆనందమేగదా! పూర్ణసుధాకరుని అప్రతిమానలావణ్యములో నీ ఆనందమేగదా! ఆకు జొంపములసౌరులో, అలరుగుత్తుల కమ్మకాపులలో నీ ఆనందమేగదా! పరిజాతుల నానా రుచులలో, మందమారుతపు శీతలసంస్పర్శలో నీ ఆనందమేగదా! పసిబిడ్డల జిలివీలి పలుకులలో పక్షిల కల కలా రావములో, పెరిమెళ్ల షుర్యరధ్వనులలో, సముద్రగంభీరగర్జనములో నీ ఆనందమేగదా! ప్రేమపూరిత కార్యకలాపములోనెల్ల నీ ఆనందమేగదా! నీవు వ్యక్తపరుచు ఈ ఆనందరీలావిశేషముల నే కవి కుమారులు వర్ణింపఁగలరు? ఏ చిత్రకారులు చిత్రింపఁగలరు? ఆనందస్వరూపా! ఇవిగో! కామకలుగ నే సమర్పించు ఆనందాశ్రువులు స్వీకరింపుము.

సుందరరూప నీ సాగను జూడగ జూడగ నాదుడెంద మా  
నందరసాబ్ధిఁదేలి సుగుణాప్తి సభంగుర వైభవంబునన్  
కందలితంబుఁగాంచెఁ బులకాంకుర పూరితమయ్యెమేను నీ  
యందముచందమున్ గనిన వాత్సల్యభింపదె దీనరక్షకా.

## భక్తాంజలి

అమృతవికేతనమా! పరమేశ్వరా! నీ అనుగ్రహము లేక నే నెట్లు జీవింపగలను? స్వరూప పరిజ్ఞానమును గోల్పోయి దుఃఖభాజన మైన జీవనమును గడపుచున్న నేను కేవలము స్వకర్తములముననే జ్ఞానోదయమును గాంచగలనా? జరారోగమరణ బాధితమగు నీ శరీరమే 'నే' నని భ్రమపడుచున్నాను. ఎట్టిదుస్థితి! అమృతస్వరూపా! నేను నీ విద్వను గానా? 'అమృతస్యపుత్రాః' అని ఋషీశ్వరుడు సంబోధించి యుండ లేదా? కాని ఆ జ్ఞానము నాకేదీ? దయానిధీ! ఆ పరిజ్ఞానము నాకు దృఢ ముగ ప్రసాదింపుము. అస్థిరములగు శారీరికభోగముల యెడల నౌదాసీవ్య మునువహించి సుస్థిరమగు ఆధ్యాత్మికసౌఖ్యమువల్ల క్రద్ధనుబాని నేను అమృతత్వసిద్ధిని బడయునట్లు కటాక్షింపుము.

## భక్తాంజలి

క్రమశః నీవు ప్రేమస్వరూపివి: మంగళవిధాతవు. ఆపార ప్రేమతో నీవు అనంతకుభములను నాకు కలుగజేయుచున్నావు. అయినను నా మానస మొక్కొకసమయమున నీ మంగళోద్దేశమును శంకించుచున్నది. ప్రపంచములోని విపత్తులును, దుఃఖములును, రోగములును, మరణములును నన్ను కొందలపరుచుచున్నవి. నా అల్పబుద్ధితో నీ కార్యముల రహస్యమును భేదింప ప్రయత్నించుచున్నాను. అది యెట్లు సాధ్యపడును? బుద్ధిమంతుడగు తండ్రియొక్క యుద్దేశములను లేత్రాయుడగు తనయుడెట్లు పూర్తిగా గ్రహింపనేర్చును? స్వామి! నేను నీ నమక్షమున పసిపాపడనుగానా? విపత్తులయొక్కయు రోగమరణాదులయొక్కయు మర్మమును నే నెటుల తెలిసికొనగలను? నీవిలో నీ మంగళహస్తమును గుర్తింపగల సూక్ష్మబుద్ధిని నాకు అనుగ్రహింపుము. శారీరిక, మానసిక, ఆధ్యాత్మికాభివృద్ధికి నివి యావశ్యకములన్న సంగతిని నాకు చక్కగా బోధపరుపుము. సంకయములచే నా విశ్వాసము చెదరి పోకుండునట్లు కటాక్షింపుము. నీ జ్ఞానకిరణప్రసారముచే గాఢాహుక్కువంటి నా చిత్తమును భాసమానముచేయుము. అప్పుడుగాని నీ చెయ్యిముల తత్వమును గ్రహించి నేను శాంతమనస్కుడను కాజాలను. ఇదియే నా ప్రార్థన: ఆశీర్వదింపుము.

“నీవు దయామయుండ పని నిత్యము లోకము దెల్పుచుండగా  
 తీవుల కాపదల్ గలుగజేయుదు నన్ను నదెట్లు సర్వహా  
 కావరమాని సంతతినికారగుణంబుల కెంది మానవుల్  
 కేవల పామరత్వమునఁగిడుల నొందరా దీవరక్షకా !

## భక్తాంజలి

బ్రక్కడవయ్య బహువ్రకారముల విభాసితుడవై విచిత్రరీతిం  
 నీవు ప్రకాశించుచున్నావు. సమస్త విజ్ఞానశాస్త్రమును, సమస్త దర్శన  
 శాస్త్రమును ఏకమేవాద్వితీయరూపుడవగు నిన్ను అన్వేషించుచున్నవి.  
 మనుష్యుడు ద్వైతముతో సంకుప్తుడై యుండజాలడు. అతడు సకల  
 విరోధములకును, సకలవైచిత్రములకును మూలమున సమన్వయసూత్ర  
 మును గ్రహింపజూచును. నానాపరివర్తనముల మధ్య నీ వొక్కడవే  
 అపరివర్తనీయుడవు. సకల వికారములమధ్య నీ వొక్కడవే విరికాడు  
 డవు. కాలబద్ధములగు సమస్త వస్తువులమధ్య నీ వొక్కడవే కాలా  
 తీతుడవు. అనిత్యములలో నీవు విత్యుడవు. నూతనములలో నీవు  
 పురాతనుడవు. మృత్యువులో నీవు అమృతుడవు. వినాశములలో నీవు  
 అవినాశివి. ఏ దిక్కునఁజూచినను కంటికగపడు విరుద్ధభావములకు నీవు  
 సమన్వయకర్తవు. నీవు కేవలము నామరూపరహితమును, ఉపాధి  
 హీనము, నిరవచ్ఛిన్నము నగునత్తాగాదు. నీవు చైతన్యమయపురుషు  
 డవు. అందుచేతనే ఈ నామరూపములును, ఉపాధులును నీకు ప్రయో  
 గింపఁదగియున్నవి. ప్రాకృతిక జగత్తునందలి ఉత్తాపములోను, వెలుతురు  
 లోను, విద్యుచ్ఛక్తిలోను ఒక్కచేత క్తియెట్లు ప్రకాశించుచున్నదో అట్లులే  
 శీతము, గ్రీష్మము, ఆరోకము, అంధకారము మున్నగు పరివర్తనములకు  
 మూలమందునను నీశక్తియే వెలుగుచున్నది. ఇక మానసిక జగత్తునందఱి  
 సుఖదుఃఖముల యొక్కయు, ఆకాభయములయొక్కయు, పాపపుణ్యముల  
 యొక్కయు, ప్రేమద్వేషముల యొక్కయు మూలమునందును నీ మం  
 శేచ్ఛయే. ఉచ్చనీచములగూర్చియు, మంచిచెడుగుల గూర్చియు న్యాయ  
 న్యాయముల గూర్చియు సత్యానత్యముల గూర్చియు నేను చేసెడి  
 చర్చలలోను నీవే ప్రకాశించుచున్నావు. నే నెప్పుడు దేశకాలాతీ

రాజ్యమున ప్రవేశింతునో అప్పుడు నా కెద్దియు పరిత్యాజ్యముగాదు :  
నింద్యమునుగాదు.

“అకలంకంబగు శ్వేతవర్ణ మొకటే యామింటిపై వర్ణస  
ప్రకాయుక్తంబగు నిర్మలచాపమగు శేషనకాసర్వలోకైక నా  
యక! నీ వొక్కడవయ్యు నిండెదవు బ్రహ్మాండంబు నానాస్వరూ  
పకుండై యీశుల మాస్థలంబనక దేవా యోగ్యులౌవోనిధి”

[చిలకమర్తి లక్ష్మీనరసింహకవి.]

-----

## భక్తాంజలి

ప్రేమస్వరూపా! పరమేశ్వరా! నీ ప్రేమయెంతవిశాలము! ఎంత గంభీరము! ఎంత నిర్మలము! నీ ప్రేమ తత్వమునుగూర్చి చింతించిన కొలది నా కానందమును ఆశ్చర్యమును కలుగుచున్నవి. ఎన్నెన్నికోట్ల జీవరాసులపై నీవు ప్రేమదృష్టిని ప్రసరింపజేయుచున్నావు! అనంతమయిన యీ విశ్వములో నీ ప్రేమకు పాత్రముగాని ప్రాణి యొక్కటియునులేదు. సకలక్రిమికీటకాదులను, సమస్త పశుపక్షిజాలమును, సర్వమానవులను నీవు అపారప్రేమతో గాచుచున్నావు. అన్నింటి వృద్ధి వికాసములను నీవు కని పెట్టుచున్నావు. నీయాజ్ఞ జవదాటియెఱుంగని జంతుకోటినేగాక అడుగడుగునకు నీహితోపదేపముల నిర్లక్ష్యముచేసెడు నా బోటి దుష్టమానవులను గూడ నీవు కనికరించి కాపాడుచునే యున్నావు. నా ప్రేమ సంకుచితము, స్వార్థప్రేరితము, ప్రతి ఫలాజ్ఞనమన్వితము కాని నీ ప్రేమ యట్టిదిగాదు. నీవు నా యొద్ద కోరదగినదేమికలదు? ప్రతిప్రేమనుసయితియు అపేక్షింపక నీవు నన్ను ప్రేమించుచున్నావు. నాకుగూడ నట్టిదొద్దబుద్ధి నేల దయ చేయవు; ప్రేమించినపుడు ప్రేమించుటయేగాక నన్నుద్వేషించి హింసించి ననుగూడ పరులను ప్రేమించెడుబుద్ధి విశాలతను నా కనుగ్రహింపుము.

“అరయగ నాదిమధ్యవిలయంబులులేని మహాత్ముడెవ్వడో  
 ధరగల యెల్లజంతువులఁ దప్పకప్రోచు దయాఁగుఁడెవ్వఁడో  
 పరమవిభూతిఁ బుణ్యజనసాక్షి నిచ్చెడి చాతయెవ్వఁడో  
 నిరతము నమృతాత్ము మదిసేము నుతింతుము భక్తియుక్తితోన్.”

## భక్తాంజలి

ఓ పరమపవిత్రా! పరమేశ్వరా! నీవు నీపూర్ణపవిత్ర స్వరూపముతో నా హృదయములో ప్రకాశించి నా అహంకారమునెల్ల నణగద్రొక్కుచున్నావు. నా సత్యసందేహము చూచుకొని, నా సేవాపరాయణత్వమును చూచుకొని, నా జితేంద్రియత్వమును చూచుకొని. నా జ్ఞానసంపత్తిని చూచుకొని, నా వినయశీలతను చూచుకొని నాలో నేను సంతోషించుకొనుచు పొంగిపోవుచుండు నమయమున నేదోయొక పరీక్షమాలమున నా యథార్థస్థితిని నేను గ్రహించునట్లు చేయుచున్నావు, తగిన శోధనము రానంతవఱకు నేనుపవిత్రుడనై యుండ గల్గుచునేయున్నాను. కాని బలవత్తరమైన శోధనమొకటి తటస్థింపగనే నామనస్సు పేముచువ్వవలె చివ్వన పంగిపోవుచున్నది. అప్పుడు నేనెంతదుర్బలుండనో స్పష్టముగ తెలిసికొన గల్గుచున్నాను. విజమునకు నా నైతికపటుత్వమేపాటిది? ప్రభూ! గర్విం చుటకు నా కిసుమంతయేని హేతువుగలదా? నాల్గబారలుపై కెక్కి కొండ శిఖరము నధిరోహించినట్లు సంతోషించు కుట్టవానివలె నేనును నొక్కింత వీరినంపత్తిని గడించినంతనే యెంతయో ఉబ్బిపోవుచున్నాను. కాని, అప్పుడప్పుడు త్వదీయపూర్ణ పుణ్యస్వరూపమును నాకు కనబరిచి నేనెంత అట్టడుగున పడియున్నాడనో, గమ్యస్థానమెంత దూరముననున్నదో నాకు వెల్లడించి నన్ను వినయ వినమ్రుని చేయుచున్నావు. స్వామీ! నేను బల హీనుడను; గర్వపూరితుడను; కవికరించి నన్ను ఉద్ధరింపుము.

ప్రాజ్ఞతరేడునాయెడలఁ బ్రాజ్ఞుడ నేను గర్వమెచ్చు నా  
 యజ్ఞతకన్న మేర నహి యాశలుమాడ ననంతములో త్వదీ  
 యజ్ఞలరీతిఁగాందిన భయంబునఁటి త్రము త త్తరిల్లు న  
 ప్రాజ్ఞుడనందు నన్ను నెడఁబాయక ప్రాతః దీపరక్షణ !

## భక్తాంజలి

ధర్మశ్లోకీ! పరబ్రహ్మమా! నీవు నా హృదయనదనమునందు వెలుగు చున్నావు. నీవే వివేకరూపమున నా లోపలనుండి ధర్మాధర్మ పరిజ్ఞానమును నాకు కలిగించుచున్నావు. నీవే మనస్సాక్షివై నా తపోవృథల నెల్ల గ్రహించుచున్నావు. నీవే అంతర్వాణివై అధర్మపరిత్యాగమునకును ధర్మ విర్వహణమునకు నన్ను సదా ప్రోత్సాహపఱుచుచున్నావు. కనులకు కవిపింపకనే నీవు నన్ను హెచ్చరించుచు ధర్మపథమున ముందుకు నడిపించుచున్నావు. ఒకప్పుడు ధర్మభీరుత్వమునకై నన్ను చీవాట్లు పెట్టుచున్నావు. మఱియొకప్పుడు ధర్మవీరత్వమునకై నన్ను కొనియాడుచున్నావు. ఒకప్పుడు నీవు నా హృదయమును దుఃఖసంతప్తము చేయుచున్నావు; మఱియొకప్పుడు ఆనందభరితముచేయుచున్నావు. ఇవిధమున నానామార్గముల నీవు నన్ను క్రమకమముగా ధర్మమునందు పెంపొందజేయుచున్నావు. ధర్మమూర్తీ! నీ శక్తివి నేనెంతగా నన్ను తింపగలను? ధర్మమునిమిత్తమై మనుజులెట్టికష్టముల ననుభవించుచున్నారు! ఎట్టి దుఃఖవేదనములు పహించుచున్నారు. ఆహా! నీ ప్రేరణమునకులోనై ధర్మవిర్వహణార్థము మానవులు తమప్రాణములసయితము బలిచేయుచున్నారుగదా! ధర్మస్వరూపా! నీ హెచ్చరికను పాటించి నేను నర్వదా ధర్మమార్గముననే చరించునట్లు కటాక్షింపుము.

ధర్మము నాచరింపుము. ధర్మముకంటె శ్రేష్ఠమైనది మఱియొద్దియులేదు.  
ధర్మమెల్లరకును మధువువంటిది. \* \* \* \* త్రాహ్మధర్మము.



## భక్తాంజలి

పూర్ణ పరబ్రహ్మమా : ఏమి నా మహాభాగ్యము : పూర్ణ స్వరూపముతో నీవు నా హృదయగగనమున వెలుగొందుచున్నావు. సాంతుడను చాం చర్యకీలుడను అపరిపూర్ణుడను అగు నాలో ఆనంతుడవును, విశ్వలుడ వును పరిపూర్ణుడవును అగు నీవు ప్రకాశించుట యేమి అశ్చర్యము : నీవు నీ స్వరూపప్రకటనముచే నెప్పటి కప్పటికి నూత్న నూత్న అభివృద్ధిమార్గ ముల ద్యోతకముచేయుచు నన్ను స్థిరముగా నెచ్చటను కూర్చుండనీయక ముందుకు నడిపించుచున్నావు. పూర్ణ జ్ఞానజ్యోతివై నీవు ప్రకాశించు చుండ నేను అర్చిజ్ఞానముతో నెట్లు సంతుష్టిపడగలను? నీవు అపారప్రేమ జరిదివై కవిపించుచుండ నేను సంకుచితప్రేమతో నెట్లు తృప్తినొంద గలను? నీవు ఆనంత పుణ్యకీలుడవై భాసిల్లుచుండ నేను స్వల్ప పుణ్య కార్యములతో నెట్లు సంతోషింపగలను? నీవు నీ పూర్ణత్వముతో నా మనో నేత్రమెదుట సర్వదా ప్రకాశించుచు నన్ను మోహింపజేయుచు, నా దెందము హరించుచు నన్ను ముందడుగువేయ హెచ్చరించుచున్నావు. అజ్ఞాదనై. అశక్తుడనై. అధముడనై మృత్పిండమువలె పడియున్న నన్ను నీ వేరీ తిగా ఉన్నత పథమున గొంపోవుదువో గదా ! నేను విన్నే నమ్మి యున్నాను. రక్షింపుము.

## భక్తాంజలి

ధర్మస్వరూపా ! పరమేశ్వరా ! సంసారమునంతయు నీవు ధర్మమయము గావించితివి. ఉదయమున విద్రనుండి లేచినది మొదలుకొని రాత్రి పరుండ జోవువరకు నెన్నియో విషయక కృత్యముల నిర్వహించునట్లు నీవు విధించియున్నావు. సమస్త ధర్మములకును నీవే ప్రేరేపకుఁడవు. ఎన్నియో కుటుంబ ధర్మములను, ఎన్నియో ఉద్యోగ ధర్మములను, ఎన్నియో మత ధర్మములను, ఎన్నియో సాంఘిక ధర్మములను, ఎన్నియో ప్రజాహిత ధర్మములను వియమించి నా యావజ్జీతమును నీవు ధర్మపాశ బద్ధముచేసి యున్నావు. ధర్మము నెరవేర్చినప్పుడు సంతోషమును, ధర్మము తప్పినపుడు దుఃఖమును నీవు నా కొనంగుచున్నావు. దయాసిందూ ! నీ సాహాయ్య ప్రోత్సాహములు లేకున్న నేనెట్లు నా ధర్మముల చెల్లించగలుగుదును? కష్టములకు వెరచి ధర్మముల నెగబెట్టజూచెడు నాకు ధైర్యస్థైర్యముల దయచేయుము. ధర్మముల మీఁబడితే సమకూడెడు బహిర పౌఖ్యములకంటె ధర్మమును పాటించుటచే తటస్థించెడు ఇక్కట్లలనే నేను శ్రేయోచాయకములుగ భావించి, వానిని సంతోషముతో స్వీకరించు శుభబుద్ధిని నా కనుగ్రహింపుము. ధర్మసౌందర్యముచే సర్వదా యాకర్షింప బడినవాడనై నేను స్వధర్మ నిర్వహణముఁగావించి ధన్యాత్ముఁడనగుదును గాక !

## భక్తాంజలి

ప్రతిపావనా! నీవు సార్థక విరుదాంకితుడవుగావా? అగుచో నన్నేల నీవు సవిశ్రువిగావింపవు? పాపకూపమునఁ బడి కన్నుఁగానక లేవఁజాలక కొట్టుకొనుచున్న నన్ను నీవేల యుద్ధరింపవు? నీ దయను పొందుటకు నేను అర్హుడనుగానా? నాబోటి కలుషాత్ముడుగాకున్న మతెవ్వరు నీ కనికరమునకు పాత్రులు కాఁగలరు? దయామయా! నీ కరుణాకటాక్ష వీక్షణముల నాపయి నొక్కింత ప్రసరింపఁజేయుము. చీడపురుగు అకును తినివేసి నట్లు పాపము నా మనస్సును పూర్తిగా తినివేసినది. నా హృదయము కళావిహీనమయి నిర్జీవమై దుర్బలమయి క్రుంగిపోయియున్నది. ధయా సిందూ! నీ తెన్నులు నాపయి కనికరము కలుగునోయని విరీక్షించుచున్నాను. అవంతక క్రి సంపన్నుడవగు నీకు నన్ను బాగుచేయుట అసాధ్యమగు కార్యమా? లేకమాత్రము నీవు సాహాయ్యము చేసితివేని నేను పైకి రాగలను. నాకంటెను పాపపంకిలమున కూరుకొని పోయినవారిని నీవు లేవనెత్తియుండలేదా? లేవనెత్తుటయేగాదు, వారిని పరమభక్తులనుగా నీవు మార్చివేసి యుండలేదా? దయాకరా! ఈ దీనుని కనికరించి రక్షింపుము. నీ విరుదమును సార్థకము చేసికొనుము.

పతితుడనేను నీ కమిత పాపనమూర్తివి సర్వదుష్టజా  
న్వితుడను నేను నీ పతుల నిర్మలస్వధుని సంయుతుండ నే  
నతికఠినుండ నీ పతిదయాగుణకారిని కాన నన్ను నే  
గతిఁ గరుణింతుతో యరసి కల్గొనవే కృప దీనరక్షకా !

## భక్తాంజలి

పితా! నా హృదయములోని గభీరమయిన ఆఘాతమును నీ వెఱుంగుదువు. నాకు కాలూని నియవగల స్థిరభూమి యెందుగలదు? నేటికిని నేను నానావిధ సందేహములతోడనే, పరివిధములైన ఊహలతోడనే దినములను గడపుచున్నాను. నీతోడి ఐక్యమే నాకు కావలసినది. ఇదియే నా ప్రార్థన. ఇది సిద్ధించునా? కల్పనతో నేను సంతుష్టుడనై యుండఁజాలను. కల్పనా మాలమున నే నితరులను మోసపుచ్చఁజాలను. నీవు సత్యమనియు, నీవు నిత్యమనియు నేను గ్రహింపఁగోరుచున్నాను. తత్పరిచయమును నేను పొంద నభిలషించుచున్నాను. సత్యమును, శాశ్వతమును, పరిపూర్ణమునగు నో పరబ్రహ్మమా! నీ దర్శనమును నాకు ప్రసాదింపుము. నీ ప్రకాశములో నన్ను ముంచివేయుము. ఇతరులు నన్ను సాధికుఁడనుచుందురు, భక్తుఁడనుచుందురు. అట్టి యోగ్యత నాకేదీ? అయినను పరులచే సాధకుఁడనియు భక్తుఁడనియు సమ్మానింపఁబడుచునే యున్నాను. పితా! నా క్రింత స్థిరభూమి కావలసియున్నది. నా హృదయములోని యీ జీదార్తి తీరవలసియున్నది. నీ తోడి ఐక్యానుసంధానమే నా నాంచి తము. ఇదియే నా ప్రార్థన.

## భక్తాంజలి

స్వర్గసాక్షి! పరమేశ్వరా! నేను నీకు నుడువవలసినదేమున్నది? సమస్తమును నీవు తెలిసికొనుచునే యున్నావు. నా చేయుకార్యములను నీవు వీక్షించుచున్నావు. నా వచించు వాక్కులను నీవు ఆలకించుచున్నావు. నా మనస్సులో సంచారముచేయు తలంపులనెల్ల నీవు గ్రహించుచున్నావు. నేను అనుభవించు సుఖముల నీ వెఱుంగుచున్నావు. నా హృదయము లోని వేదనమును నీవు గమనించుచున్నావు. నా పుణ్యములను నా పాపములను నీవు గుర్తించుచున్నావు. ఇక నేను చేయవలసిన ప్రాప్తన మేమున్నది? సుఖముగాని కష్టముగాని, సంతోషముగాని దుఃఖముగాని, భూషణముగాని దూషణముగాని—ఏదైననుసరే నీకు తెలియక నాకు తటస్థించుటలేదు. దుర్లంఘ్యమగు నీ కాసనానుసారముగా సకలకార్యములను లోకములో జరుగుచున్నవి. నీ యిచ్చనెఱింగి కాంతముగ ప్రవర్తించెడు మవస్తైర్యమును నాకు ప్రసాదింపుము. తాత్కాలికముగ నాదెంద మెంత పరితప్తమైనను నీవు నాకు శుభమునేగాని అశుభము నెన్నఁడు చేయవు గదా! ఇక నేను తల్లడిల్లనేల? నీ మంగళోద్దేశమునందు దృఢమయిన నమ్మకమునుంచి నేను విద్విరముగా నుంచునట్లు కటాక్షింపుము. ఎట్టి కష్టములైనకలుగనీ, ఎట్టి నష్టములైన సంప్రాప్తింపనీ ఈషన్మాత్రమయిన నేను ధర్మవదమునుండి తొలగకుండునట్లు నాకు సద్బుద్ధి ననుగ్రహింపుము. రక్షింపుము. ఆశీర్వదింపుము.

## భక్తాంజలి

స్థాంతి సుధాకరా! రమ్మ. నీకొరకై నా హృదయము ప్రతీక్షించుచున్నది. ఎంత సంక్షోభము! ఎంత వేదన! ఎంత పరితాపము! నీవు గాకున్న మఱియెవ్వరు నా యీ మనోవ్యధను తీర్పగలరు? మానవ మాత్రులు నా బాధను గ్రహింపజాలరు. నా మనస్సును చూడజాలరు. నిన్ను అడ్డుపెట్టగల కవాటమెద్దియు నా హృదయనదనమునకు లేదు గదా! దారాళముగా నీవు లోన ప్రవేశింపగలవు. సర్వమును నీవు సృష్టముగా వీక్షింపగలవు. నా మనోవేదనమునకు కారణములను నీవు తెలిసికొనగలవు. అందులకనియే నీ శరణు జొచ్చినాడను. నాహృదయముపై శాంతిని నీ చిలుకరింపుము. నా పరితాపాన్ని చల్లార్చుము. నా మానసమును సరియైన శ్రోవను నడిపింపుము. సకల విషయముల లోను నీ యిచ్చను పరిపాలించునట్లు నా బుద్ధిని ప్రేరేపింపుము. లోక ప్రీతికొలుకుగాని, స్వసుఖము కొలుకుగాని ధర్మమును త్యజింపకుండు నట్టి మనోనిశ్చయమును నాకు దయచేయుము. ఆశీర్వదింపుము.

---

## భక్తాంజలి

జ్విగద్విదాతా! సకలప్రపంచమును నడపువాడవు నీవు. నీ యిష్టములేక విశ్వములో నొక్క కార్యమయినను జరుగనేరదు. ఈ విషయము నెఱిగి యున్నను, నీ యిచ్చయే నాకు మంగళప్రదమని తెలిసియున్ననుగూడ నీ యిష్టమునకు లోబడి ప్రవర్తించుటకు నా మానసము ఒక్కవెట్టున సమ్మతించదు గదా! ఏమి అభాగ్యము! సర్వజ్ఞుడవును, సర్వశక్తిమంతుడవును, సర్వజీవదయాపరుడవునైన నీకు నా జీవనభారము నొప్పగించుట కన్న యుక్తమయినవని మఱియేమియుండును? నీ యిచ్చయే నెరవేరుగాక యని యెంచి, కష్టమునందును, సుఖమునందును, దుఃఖమునందును, సంతోషమునందును సమబుద్ధితో మెలంగెడు హృదయపరిపక్వతన నాకు దయచేయుము. నీకు విధేయుడనై జీవించినపుడే నా మానసమునకు శాంతికలుగునుగాని అన్యధాయెట్లు కలుగనేర్చును! దయామయా! సకల విధాయుడవగు నీకు సంతోషముతో లోబడెడు సద్బుద్ధిని నాకు దయచేయుము. నీ శుభోద్దేశమునందు పూర్ణవిశ్వాసమునుంచి నేను విశ్చల హృదయుడనై నా జీవయాత్రను జరుపుకొందునుగాక! ఆశీర్వాదింపుము.

అదుగకమున్న సాధనములన్ని యభేచ్ఛనొసంగి మాకు నీ  
పుడమిని ధారవోసి సమబుద్ధి స్వర్గోత్తరలెల్లనిచ్చి మా  
దుడుకులొర్పి యెల్లప్పుడు తోడును నీడయు నాచు నుండు నీ  
యదుగులఁజేరుచున్న భయమందును చిత్తము దీనరక్షకా!

## భక్తాంజలి

గ్రీ పరమాత్మా! నీ మహిమ నెట్లు నేను వర్ణింతును? ఎచ్చట నారంభింతును, ఎచ్చట పూర్తిపేతును? నాకు నీ ఆదియు తోచుట లేదు, అంతమును తోచుటలేదు. కాని నే నీ పృథివిలోగడపు దినములు పూర్తి కావచ్చిన కొలది నీవు నా హృదయములో విశేషరూపమున ప్రకాశించుచున్నటుల నాకు గోచరమగుచున్నది. ఇప్పుడు నా నల్లని వెండ్రుకలు తెల్లనివిగ మాటిపోయినవి. నా రెండు నేత్రములును నిస్తేజములయినవి; శరీరమును నానాట క్షీణించుచున్నది. కాని నీ కరుణమాత్రము తగ్గిపోవుట లేదు. ఇప్పుడు నీ కారుణ్యము నా యంతరములో ప్రవేశించి నూతన బలము తోడను, నూతన స్ఫూర్తితోడను ఆత్మను తేజస్వంతము చేయుచున్నది. నీ ఆనందధామమునకు నన్ను తీసికొనిపోమ్ము. ఇప్పుడు నాకిక నేమియు నక్కఱలేదు. కేవలము నీవే నాకు కావలయును. ఇచ్చట నిందాస్తోత్రములును, శోక దుఃఖములును తీవ్రరూపమున నన్ను ప్రపంచవిముఖుని చేయుచున్నవి. నీవే నా రక్షకుడవు. నీవు సమస్త బ్రహ్మాండము యొక్క భారమును వహించుచున్నావు. నా యీ ఆల్పహృదయ భారమును నీవు వహింపఁజాలవా? నీలోనే నా ఆశ, నా నిర్భరము. నీవు నా సమీపమున నున్నచో దుఃఖవిపత్తులెవ్వియు నన్ను తాకఁజాలవు. నీవు దగ్గరలేకున్న కుళాంకురము సయితము అంకుశమువలె నన్ను బాధింప సాగును. పరమాత్మా! ఈ సంసారమునందలి మోహ కోలాహలములచే ప్రవీడితుడనై నేను నీ శరణుఁజొచ్చుచున్నాను. నీ ఆనందధామమునకు నా ఆత్మను ఉపయక్తము గావింపుము.



## భక్తాంజలి

ప్రభూ! సరమేశ్వరా! నీవు నా లోపలను వెలుపలను నిండియున్నావు.

ఎవని చేతిక్రింద నేను పనిచేయుచున్నానో ఆ యజమానిద్వారా నీవే నానుండి విష్కృతమైన పేవను గ్రహించుచున్నావు. నేను చేయఁబోవుచున్న పనిలో నీ సాన్నిధ్యమును నే ననుభవించునట్లు కటాక్షింపుము. నన్ను సర్వదా కవిపెట్టుచు నాకు మంచిబుద్ధిని ప్రసాదించుచుండుము. విరుత్సాహపడకుండు నట్లు నా కెల్లపుడును హెచ్చరికను గలుగఁజేయుము. నాశక్తి సన్నగిల్లి పోయినపుడును నా ఓర్పు ఉడిగిపోయినపుడును నీ సంస్పర్శచే నన్ను రైర్యవంతునిఁగను సహిష్ణునిగను జేయుము. చేయవలసినపనినె విర్లక్ష్యముగాఁ జేయుటకుఁగాని మోవివేయుటకుఁగాని నాకు దుర్బుద్ధిగలిగిన సమయములందు సర్వసాక్షివైన నిన్ను నేను జ్ఞప్తిచేసికొని ఆప్రమత్తుడనై నేను నా ధర్మమును విర్యహించెదనుగాక! నా కార్యసంబంధమును బట్టి నే నీదినమున నెవ్వరెవ్వరిని కలసికొందునో వారినందరిని ప్రేమతోడను గౌరవముతోడను చూచునట్లు నన్నునుగ్రహింపుము. స్వార్థచింతనుండియు దురాశనుండియు మానవ ప్రోతప్రియత్వమునుండియు నన్ను తప్పించి నేఁగావించెడు పకల కార్యములలోను నీ మహిమనే గాంచునట్లు కరుణింపుము. నీనుండి నన్ను దూరముచేయుటకు మారుగా నాఁజేయు సమస్త కార్యములును నన్ను నీకు మరింత సమీపస్థునిగఁజేసి నీతో నేను విరంతర పంయోగము పొందుటకు తోడ్పడుమగాక,

[తత్వభూషణులు]

—

## భక్తాంజలి

శ్రీనందసిందూ: అది యేలనో నీవు విష్ణు-యఃడవని, నిరానందుఃడవని  
 కొందఱు చెప్పుచుందురు. కాని నాకు మాత్రము నీవు నిరంతర క్రియా  
 శీలుఁడవుగను ఆనందసాగరుఁడవుగను తోచుచున్నావు. నీ సృష్టికి మేర  
 లేదు. నీ ఆనందమునకును మేరలేదు. ఉద్భిజ్జగత్తులో నెట్టి నవనవసృష్టి,  
 ప్రాణి జగత్తులోనెట్టి చిత్రవిచిత్రసృష్టి, మానవజగత్తులోనెట్టి పరమాద్భుత  
 సృష్టి. క్షణక్షణమును నీవు సృష్టిచేయుచునేయున్నావు. సృష్టిలో నీ ఆనంద  
 ము. నీ ఆనందములో సృష్టి. జలమును, స్థలమును, ఆకాశమును నీవు  
 జీవరాసులతో నింపివేయుచున్నావు. నింపివేయుచు నీవు నిరంతరానంద  
 ములో నిమగ్నుఁడవై యున్నావు. నీవు సృష్టింపఁగలవు; సంరక్షింపఁ  
 గలవు; సంహరింపఁగలవు. నీవు సర్వసమర్థుఁడవు. అందుచేతనే నీకు  
 భయములేదు. విచాగములేదు, అవిరళానందమే నీ సృష్టితత్వమని  
 గ్రహించి, నీ ఆనందములో పాల్గొనెడు అధికారమును ప్రసాదించి వన్ను  
 ఆశీర్వదింపుము.

## భక్తాంజలి

ప్రాణస్వరూపాః పరమేశ్వరాః నీవు నా ప్రాణమునకు ప్రాణము. దయతో నీవు నా శరీరమునకు బలమును ఆరోగ్యమును అనుగ్రహించి తివి. అందులకై నీకు నా కృతజ్ఞతాపూర్వక ప్రణామము లాచరించుచున్నాను. దయామయా! ఇట్టి స్వాస్థ్యము ననుభవించుచు అలసత్వము నందు నేను దినములు గడవకుండును గాక! సూర్యచంద్రులును, నక్షత్రములును, జలమును, వాయువును వీచే కల్పింపఁబడిన సమస్త ఆహార పదార్థములును ఇంతేరి, సకరి జగత్తును నాకు సేవను సలుపుచున్నవి. ప్రభూ! కృతఘ్నుఁడనై విన్ను నేను మఱవకుండును గాక! నీవేరితిగా నన్ను ఒక క్షణమైనను మఱచియుండుట లేదో ఆదేతీరున నేనును విన్ను మఱవకుండును గాక! నీ దాస్యభాగ్యమును నాకు దయచేయుము. నీ కార్యాచరణమునందే నా జన్మమును గడపుదును గాక! ఈ నా మనోరథమును పిద్ధింపఁజేయుము.

---

## భక్తాంజలి

దయామయా! రోగముయొక్క తీవ్రబాధ దుస్సహముగ నున్నది. దీర్ఘ కాలము సేవచేసి నా బంధువులు నా బాధలో నిక సానుభూతివి చూపజాల కున్నారు. ఈ సమయమందు నీ వొక్కడవే నాకు సహాయుడవు; శాంతి దాతవు. ప్రభూ! నీకు నమస్కారములు. ఈ తరుణమునందు నీ కారుణ్య మునుగూర్చి నాకు అవిశ్వాసము కలుగనీయకుము. ఈ ఘోరకష్టసమయ మునందు, 'దీనబంధూ! ' 'దయాళూ! ' అనుచు నీ వైపునకు నా బాహువు లను చాచుచున్నాను. ప్రభూ! నీ నియమోల్లంఘనముచే తటస్థించిన శిక్షను విశ్వాసపూర్ణహృదయముతోను ఆనందముతోను సహించెదనుగాక! ఘోర విపత్తి న తగుల్కొనియున్నను నిన్ను, దయామయా! అనియేయందును, దయాళూ! ప్రభూ! నీ యిచ్చయే నెరవేరుగాక! నీవు ధన్యుడవు; ధన్యుడవు. శిరమువంచి నేను నీకు నమస్కారము చేయుచున్నాను.

## భక్తాంజలి

వ్రించిత్ర విధాతాః సకలభేదములకును నీవే కారకుడవు. ఐశ్వర్యమువలె  
 నా యీ పేదటికముగూడ నీ వరదానమే. నీ వనుగ్రహించినది కీడెట్లు  
 కానేర్చును? ధనముమీద నాకుఁగల మోహమును వినాశముచేయుము.  
 ఎంత వెఱ్ఱివాఁడను? ధనికుల అహంకారమును ధనికుల దుష్ప్రవర్తన  
 మును కన్నులార చూచుచుండియు నేనింకను ధనమునే ఆశించుచున్నాను  
 గదా! స్వామీ! నాభ్రమను తొలగింపుము పేదటికములోని మాధుర్య  
 మును గ్రహించెడు నిర్మలబుద్ధిని నాకు దయచేయుము. మహనీయులెందరు  
 దారిద్ర్యమును వ్రతముగ పరిగ్రహించియుండిరి? ఎందరు రాజ్యవైభవమును  
 నయితము తృణప్రాయముగ త్యజించి భిక్షపాత్రను స్వీకరింపలేదు?  
 దయాసింధూ! నా పేదటికము నాకెంత మేలోనఁగూర్చెను? బీదతనమే  
 విన్ను నా కత్యంత సమీపస్థుని చేసినది; బీదతనము మూలముననేగదా  
 నీ స్మరణయు, విశ్వాసమును నాకు సులభసాధ్యములయినవి! కష్ట  
 సహనమును, వినయమును, సానుభూతిని ఈ పేదటికమేగదా నాకు  
 నేర్పినది! నీ సాన్నిధ్య భాగ్యమునకంటె నాకు లోకములో కావలసినదేమి  
 యున్నది? ఏ విధి లేకపోయినను సరే నీ సన్నిధిని మాత్రము తమ  
 కనుగ్రహింపుమని భక్తులు గానముచేసి యుండలేదా? నా మనస్సును  
 నీమీద విశ్చలముగ నిలిపియుంచునటుల బుద్ధినొసంగుము. ధనములో  
 పేదనైనను భక్తిలోమాత్రము పేదనుజేయకుము. విరంతరము అధ్యాత్మికాభి  
 వృద్ధిని గాంచునట్లు నన్ను కటాక్షింపుము.

## భక్తాంజలి

బ్రాహ్మదాతా! నాకుగల సమస్తైశ్వర్యము నీ ప్రసాదమే. ఈ వస్తువాహనములు, ఈ మందిరాలములు, ఈ ఉద్యోగాధికారములు, ఈ భార్యా పుత్రాదులు, ఈ దానదాసీజనములు, ఈ సుఖసౌభాగ్యములు, ఈ వైభవములెల్ల నీ యనుగ్రహమే! నీనివి పొందుటకు నాకుగల యోగ్యతయేమి? నాతోఁబాటు పుట్టిపెరిగిన అసంఖ్యాకజనులకు లేనిసంపత్తి నాకేలకలుగవలెను? ఇందులకు హేతువు నేనేమియు చెప్పజాలను. ఐశ్వర్యప్రాప్తికి కొందరు పూర్వజన్మసుకృతము కారణమని చెప్పుదురు. మరికొందఱు బుద్ధివిశేషత్వమే హేతువనియందురు. కాని నాకే హేతువులు తృప్తి కలిగించుటలేదు, నే నెఱిగినది నీ అవ్యాజకరుణయొక్కటియే. ఆదియే నాయీ సంపదకెల్ల మూలకారణమని నే నెంచుచున్నాను. ఇక నీనివి చూచుకొని నేనెట్లు గర్వపడగలను? వాస్తవమునకు ఈ భాగ్యమంతయు నీదిగాని నాదిగాదు. స్వామీ! ఈ వస్తుచయములో దేని నెవ్విధమున విని యోగింపవలయునో నాకు నేర్పుము. నా మనస్సులో నేమూలనైన అహంకారము దాగియున్న దానివిఫూర్తిగ పెరికివేయుము. నీ విచ్చినవానికై నే గర్వించుట! ఎంత అపరాధము! సమస్తసంపత్తిని త్వరీయభిచ్చానుగుణముగా వినియోగించి నేను ధన్యుడనగుదునుగాక!

## భక్తాంజలి

ప్రమాత్మా ! ఎంతకాలము నేను అంధకారములో తడవులాడుదును? ఎంతకాలము సంశయములతో పెనగులాడుదును? ఏ గ్రంథములు నా సందేహములను తీర్చగలవు? ఏ మహాత్ములు నాకు దివ్యజ్యోతిని ప్రసాదింపగలరు? ఏ వేదియో ఉపాయములకై నేను దేవులాడనేల? ఒక్కసారి నీవు నాయెదుట ప్రకాశించిన నా సమస్తానుమానములును విచ్చిన్నములు గావా? నాకు నూతన జ్ఞానోదయముగాదా? పరబ్రహ్మమా? నీవుగాకున్న మఱి యెవ్వరు నిన్ను గుఱించి స్పష్టమయిన జ్ఞానమును నా కొసంగగలరు? నీ స్వరూపమెట్టిదో విన్నెవ్విధమున నేను పొందగలనో ఒక్కమాటు తోధింపవా? చదివి చదివి, విని విని, చూచి చూచి మనస్సు విసిగివేసారి పోవుచున్నది. హృదయము నీకొఱకై పరితపించుచున్నది. నీకు కరుణ కలుగదాయె, ఏమిచేతును? నీ దర్శనమును పడయిదిది నా చిత్తమునకు సుఖములేదు; నా హృదయమున కానందములేదు. నా మనస్సునకు హాయిలేదు. నీవు స్వప్రకాశుడవుగదా; స్వామీ! ప్రకాశింపుము. నాకు జన్మసాఫల్యమార్గమును కనఁబఱుపుము, ఆశీర్వాదింపుము,

ఆ విరా వల్ల ఏధి! రుద్ర!

యశ్రే దక్షిణముఖం

తేన మాం పాహి నిత్యం.

## భక్తాంజలి

జ్ఞగదీశ్వరా! నీకు మా హృదయపూర్వక నమస్కారములు. మహోత్సాహములయిన సత్యములను నీవు మాకెరింగించితివిగదా యని గర్వించుచున్నామేగాని సత్యపరిజ్ఞానముతోబాటు మాకు సంక్రమించెడు బాధ్యతను మేము గుర్తించుటలేదు. తెలిసిన సత్యమును అనుష్ఠింపమేని. దానిని దళదిశల ప్రచారముచేయమేని సత్యమునుగ్రహించి ప్రయోజనమేమి? మూఁకుక్రింద మూసిపెట్టుటకా సత్యజ్యోతిని నీవు మాకు ప్రసాదించినది? దయాకరా! మా బాధ్యతను మేము గ్రహించునట్లు చేయుము. నీ వెంతయోప్రేమతో ననుగ్రహించిన సత్యమును జగజ్జనులకెల్ల ప్రకటించుటకు తగిన బుద్ధిని, సామర్థ్యమును మాకు దయచేయుము. మమ్ముచుట్టుకొన్న అలసత్వమును ఉపేక్షాభావమును పారద్రోలుము. సత్యధర్మప్రచారమునకై యెట్టిత్యాగమునైనను సంతోషపూర్వకముగా గావించునట్లు మా మనస్సుల నాయత్తముచేయుము. సత్యముకొఱకై ప్రాణములను పయతము తృణప్రాయముగ నాహుతిచేసిన ధర్మవీరుల ఉజ్వలచారిత్రముల మా హృదయమెదుట ప్రదర్శించుచుండుము. సత్రగ్రహణ సమర్థమయినబుద్ధిని ప్రసాదించిన నీవు దానిని ప్రచారముచేయుటకు తగిన యోగ్యతను గూడ మాకొసంగవా! హీనమానసులమగు మమ్ము కవికరించి రక్షింపుము.




## భక్తాంజలి

పరమమిత్రమా! నీ సహవాసములో నెట్టి మాధుర్యమున్నది! ఎట్టి ఆనందమున్నది! ఎట్టి తన్మయత్వమున్నది! నీ చెంగటఁజేరి నిన్ను స్మరించునపుడు, నీ మధురాలాపముల నాలకించునపుడు గంటలు నిమిషములై, నిమిషములు క్షణములై పరుగెత్తిపోవుచున్నవి గదా! ఇంచుకసేపు నీ సహవాసభాగ్యము ననుభవింపగనే, ఆత్మకెంతబలము, హృదయమున కెంత యుల్లాసము! ఎక్కుడుకాలము నీ చెలిమికలిమి ననుభవింపక పోవుటచేతనే నా జీవనము నిర్జీవమై, విస్మారమై నిరర్థకమగుచున్నది. నీ మైత్రిలోఁగల మహిమ నెఱిగియుండియు, నేను తగినంతకాలము నీ కొఱకై వినియోగింపఁ జాలకున్నాడను. చేత్రికింద పెన్నిధివిఁబెట్టుకొని కూటికిపేదయై అల్లాడు నభాగ్యునివలె సకలసౌభాగ్య సందాయకుఁడవగు విన్ను చెంతనే యుంచుకొనియు, నీ సహవాసమును నిర్లక్ష్యముచేసి నేను దుఃఖసంతప్త జీవమును గడపుచున్నాను. అనుంగు మిత్రమా! నీవేల నామౌఢ్యాంధకారమును చిమ్మివేయవు? నీ స్నేహలాభమును పొంది విష్ణువుడనై, విర్విచారుఁడనై నేను నిరంతరానందము ననుభవించునట్లు నీవేల నాకు తోడ్పడవు? సఖా! రమ్ము! నా హృదయ దోలికపై నాసీనుఁడవుకమ్ము.

## భక్తాంజలి

జ్ఞగదీశ్వరా! దేశకాలబద్ధుడను, పరిమిత బుద్ధిసమేతుడనైన నేను, దేశ కాలా తీతుడవును, అనంతశక్తి సంపన్నుడవునైన నీకు సరియైన పేరు నెట్లు పెట్టగలను? నా యాహ నెంతదూరము పోనిచ్చినను పరిమితార్థ బోధకములగు నామములే నాకు స్ఫురింపగల్గునుగాని అపరిమితుడవగు నీకు తగియుండుపేరు లెవ్విధమున స్ఫురింపనేర్చును? అనేక సంబంధము లను నాతో కల్పించుకొని చిత్ర విచిత్రలీలల నీవీ సంసారమునందు ప్రవర్తిల్లుచున్నావు. ఒకప్పుడు జన్మదాతవగు తండ్రివిగ, ఒకసారి ప్రేమించిపెంచెడు తల్లివిగ, ఒకసారి హితోపదేశముకావించెడు మిత్రుడవుగ, ఒకతూరి సుజ్ఞానము నొసంగు గురుడవుగ, ఒక వేళ ధర్మబోధ నలుపు ఆచార్యుడవుగ, ఒకతరి వ్యాధినివారణము సేయుభిషగ్వరుడవుగ, ఒక తరుణమున వలపుగొలుపు ప్రియుడవుగ, ఒక సమయమున పాలించు ప్రభుడవుగ నీవు నాకు తోచుచున్నావు. సంఘమునందు నే ననుభవించు నకల సంబంధ బాంధవ్యములును నీయందు వేయిమడుంగు లధిక మాధుర్యముతో నలరారుచున్నవి. పరమపురుషా! విన్నుబట్టియే సర్వ బాంధవ్యములును ప్రియతమములగుచున్నవి. ఎల్ల సంబంధములలోను వినే దర్శించుచు నేను ధన్యుడనయ్యెదను గాక!

తల్లిని తండ్రిని దొరపు దాతపు బ్రాహ్మణులను జల్లని వాడవు! బ్రయము జల్లెడువాడవు తోడు నీడవు! సుల్లిలిత ప్రభావుడవు చక్క ప్రోడవు నామీనంబు రం బిల్లగఁ జేయువాడవని చేరి గూరిమి దీనరక్షకా!



## భక్తాంజలి

ధర్మస్వరూపా! నీవు నిరంతరము ధర్మ సంస్థాపనమునకై కృషిచేయు చున్నావు, యుగయుగమునందును నూత్న నూత్నమార్గముల ప్రపంచములో ధర్మమును ప్రకాశింప జేయుచున్నవాడవు నీవే. మహాత్ముల మూలమున మానవజాతిలో ధర్మప్రచారము కావించుచున్నవాడవు నీవే. అమ్మ హాపురుషులు బోధించు నవీనసత్యములను స్వీకరింప ప్రజానీకమును పురికొల్పువాడవు నీవే. సత్యము నిమిత్తము పర్వమును విసర్జించునట్లు మనుజుల ప్రోత్సాహపరుచువాడవు నీవే. అజస్రదారగా ప్రపంచమున ధర్మమును ప్రవహింపజేయువాడవు నీవే. అనంతా! నీవు గాకున్న మూర్ఖుల జీవించి మరణించు మర్త్యమాత్రుడు ధర్మమును లోకమున స్థాపింప నేర్చునా! ఎంతటి మహనీయులయినను నీ చేతిలోని ఉపకరణములేగదా ! కాళ్వకుడవగు నీవే ధర్మమును వర్దిల్లజేయువాడవు. నీకు నమస్కారములు.

## భక్తాంజలి

ప్రభూ! నే నీజాడను భరింపజాలను. చూచుచు నీ పూరుకొందువేలః ఈ ప్రలోభనమునుండి నన్ను తప్పింపజాలవా? హా! నే నెంతదుర్బలుఁ డను. ఇంద్రియములయొక్క ప్రాబల్యము నా కిప్పుడుగదా పూర్తిగా నవగాహమయినది! అవి యే దిక్కునకు లాగిన ఆ దిక్కునకు, వెల్లువను బడి కొట్టుకొనిపోయెడు కలువకాదవలె, నేనును కొట్టుకొని పోవుచున్నాఁ డను. నన్ను చూచుకొన్న నాకే ఆశ్చర్యమగుచున్నది. నే నార్జించిన జ్ఞానమేమయ్యెనో, నా దైర్యస్థైర్యము లేమయ్యెనో, నా వట్టుదలయు, వటుత్వమును నే మయ్యెనో, నా ప్రతిజ్ఞ లేమయ్యెనో నాకే తోచుటలేదు. సుదీగాలి తెగిరిపోయెడు దూదిపింజలమాడ్కి నా సద్భావములెల్ల తిరో దానములై పోయినవి. మిక్కిలి దుర్బలమయిన “నేను” మాత్రము మిఱుకు మిఱుకుమని నన్నగా వెల్లుచు నాలో మిగిలియున్నది. ఏ శక్తి యుక్తుల తలపోసి నేను గర్వపడుచుంటినో అవి సమయమునకు నాకు సాయపడఁ జాలవయ్యెను. నీవే నా దిక్కు, నా శరణ్యము. నీవే నన్ను ఉద్ధరింపగలవాఁడవు. ఇంద్రియ వశీకరణ శక్తి, నాకు ప్రపాదిం పుము. ప్రలోభనముల బారినుండి నన్ను తప్పింపుము. రక్షింపుము.

“పతితుడ నంచు మాటికినిఁ బల్కుగ నేటికి నింద్రియంబు లే  
గతిసను బట్టి యీడ్చినను గాదనఁజాలక వానివెంట స  
న్ముతి జనుచుంటిఁగాని యది మంచియొ చెడ్డయొ నే నెఱుంగ నా  
గతి తుదకేమి చేసెదవొ కార్య వివేచక దీనరక్షకా!

## భక్తాంజలి

ద్రీనశరణ్యః దయానిధీ నీవు గాకున్న నాకిక దిక్కెవ్వరు ? నీవు గాకున్న నా హృదయవేదనమును తీర్చువారు మఱియెవ్వరు? నీవుగాకున్న నా నిరుత్సాహమును పోగొట్టు వారెవ్వరు? నీవు గాకున్న నాకు దైర్యమును ప్రసాదించు వారెవ్వరు? నీవు గాకున్న మా దుఃఖ భారమును తొలగించు వారెవ్వరు? నీవు గాకున్న నాకొఱకై చిమ్మచీకటిలో తేజోరేఖలను మెఱపించువారు మఱియెవరు? నీవే నిజముగా నా శరణ్యము ! నా ప్రాపుః నా సర్వస్వము, కష్టబహుళమును దుఃఖమయమును పాపప్రలోభనా భూయిష్టమునునగు ఈ జీవనయాత్రను ఓపికతో సాగించుటకు నీ కారుణ్యమేగదా నాకు హెచ్చరికను కలిగించుచున్నది. ఎట్టి విషమపరిస్థితులలోనైనను, ఎట్టి క్లిష్టసమయములలోనైనను నిన్నొకసారి మనసారదలఁచివంతనే నిరాశతో క్రుంగిపోయిన నా హృదయము మఱల ఆశావూరితమై ఉప్పొంగుచున్నది. దుస్తరమయిన యీ భవాద్ధివి దాటుటకు నీ కృపానాక యొక్కటియే నాకు సాధనము. తత్కృపాతరణిని ప్రసాదించినన్ను రక్షింపుము.

## భక్తాంజలి

స్వరమపావనా: నీ నామము నుచ్చరించుటకే నా పెదవులు తడబడు  
 చున్నవి. పూర్ణ పవిత్రమూర్తివగు నీ వెక్కడ, వీచాధముడనగు నే  
 నెక్కడ: నా హృదయములో నెంత కాలుష్యము! నా వాక్కులో నెంత  
 పాదుష్యము! నా వసులలో నెంత ధూర్జత్యము! నికృష్టపాపినగు నేను నీ  
 సహవాసమును వరించుట యెంత సాహసము! కావి నన్నీసాహస కార్య  
 మునకు ప్రోత్సాహపరుచుచున్న వారెవరు? నీవేగదా? ఇక నేను వెనుకాడ  
 నేల? లజ్జపడనేల? పతితోద్ధారకా, నన్ను రక్షింపవలసిన భారము నీ మీ  
 దనే యున్నది. నా సమస్త పాపజాలమును నీ పవిత్ర తేజఃపుం  
 జములచే కాల్చివేయవేని నేను నీదాపున కెవ్విధమున జేరఁగలను?  
 చింతలోను, వాక్కులోను, చూపులోను, చేష్టలోనుఎట్టి దోషమును  
 లేకుండునట్లు నీవే నాకు తోడ్పడవలయును. త్రికరణశుద్ధి కలిగినపుడే  
 నిన్ను నేను చేరఁగల్గుదును, గాని లేకున్న నెట్లు చేరఁగలను? నీ  
 పాదాక్రాంతమగుటకు నా బిరుసు మనస్సెంత వెనుకకు లాగుచున్నది?  
 వా పెంతెతనమును తుత్తునియలుచేసి నన్ను నీకు లోబరుచు కొనుము.  
 నా సమస్త కార్యములను నీవు శాసింపుము. నా దాసత్వములోనే నా  
 మనస్సునకు శాంతి: నా హృదయమునకు ఆనందము.

## భక్తాంజలి

ద్రూపది! త్వదీయ దయారసాభిషేచనము వలన సకల హృదయతాప ముదామ చల్లారిపోవునని చెప్పుదురుకాని కేవలము తద్వివరీతముగ నీ దయ నాదెందములో పనిచేయుచున్నదేమి? నీ కారుణ్యము నా మనస్సు లో నెట్టి వేదనాన్నిని కలిగించుచున్నది! ఎటనుండి వచ్చినది నీ దయాజలమున కిట్టి ఉత్తాపము! భూగర్భమునుండి అగ్నివర్షత ముఖద్వారమున వెలువడు తప్తనీరమువలె నీ అపార అన్యాజ కారుణ్యము నా మానసము మడుకెక్కించుచున్నదిగదా! నేను కృతఘ్నుఁడను, పాపదూషితుఁడను, అయోగ్యుఁడను, నీ కఠినదండమునకు పాత్రుఁడనుగాని కారుణ్యమునకుఁ గాదు. కాని నా అర్హతానర్హతల పాటింపక నీవు నాపై నెడతెగని కరుణావృష్టిని కురిపించుచున్నావు. ఎందరెందరి మూలమున, ఎన్నెన్నివైపుల నుండి, ఎట్టెట్టి రూపములతో నేఁడు నాకు నీ కారుణ్యము ప్రకటితమగుచున్నది! నీవు వర్షించు ఒక్కొక్క దయాబిందువు నా హృదయాంతర్గతమున నడగియున్న పాపలోపముల పైకి నెట్టి వన్ను దుఃఖసంతప్తునిఁ జేయుచున్నది. ఉష్ణదయాజలధారలఁగురిపించి నా మనస్సు నావరించి యున్న పాపమాలిన్యమును నీవు కడిగివేయ జూచుచున్నావు కాబోయి. పవిత్రునిజేసి నీ సేవకు వన్ను అర్హుని చేసికొమ్ము. రక్షింపుము.

## భక్తాంజలి

హ్రాత్పరా ! నా మనస్సు నా కెన్నడు లోబడునో ? ఎట్లు లోబడునో నాకు తెలియరాకున్నది. నా మనస్సే నా మిత్రము. నా మనస్సే నా శత్రువు. నా మానసమును నీ కుభేచ్ఛాదీనము చేయవలయునని యెంతకాలము నుండియో నేను ప్రయత్నించుచున్నాఁడను. కాని యిన్నాళ్ళనుండియు నేను చేయుచున్న యత్నములు ఈషణ్మాత్రమయినను ఫలించినట్లు కనిపింపవు. క్రొత్త నీళ్ళకు చేపలెక్కినట్లు నా మనస్సు అత్యధికమయిన దమ కముతో దుష్టవిషయముల వైపునకే పరుగెత్తుచున్నది. సృష్టిలోను, సంఘములోను గల నీ సౌందర్యమును నాకు వెల్లడించి నా కానందమును కూర్చవలసిన నా నేత్రములు నాకు మోహమును గలిగించి నన్ను దుఃఖ సంతప్తుని, జేయుచున్నవి. నర్థిక్కులను నీ మధురవాక్కులను, నీ మధురధ్వనులను వినుటకు తోడ్పడి నాకు సంతోషమును సమకూర్చవలసిన నా శ్రోత్రములు పనికిమాలిన మాటలను, పాటలను ఆలకించుటకు పరికరములై నాకు మనోవేదనమును ఘటించుచున్నవి. నీ సంకీర్తనమును గావించుటకును సత్యమును వచించుటకును అనుకూలపడి నా కెంతో మోదము నొసంగవలసిన జిహ్వ దురాత్ముల కైవారముచేయుటకును అసత్యముల పలుకుటకును సాయపడి నా కింతింతసరావి కీడును కలిగించుచున్నది. వివిధ పుష్పజాతులలోను నీవు నింపిన కమ్మతావుల నాస్రాడేంచి హాయి ననుభవించుటకు సాధనభూతముగా నుండవలసిన నా నాసికేంద్రియము నాలో దుష్టవాంఛల ప్రబలఁజేసి నన్ను భ్రష్టుని గావించుటకు కారణమగుచున్నది. ప్రేమాస్పదుల సంస్పర్శసౌఖ్యమునకు నుపకరించెడు ఈ నా దేహేంద్రియము తగనివారితో కూడుటకై యిచ్చను కలిగించి నన్ను చెడువానిని చేయుటకు వినియోగపడుచున్నది. ఇక నీవు ప్రసాదించిన కరవర



తాది కర్మేంద్రియము లెన్నెన్ని పాడుపనులకు నుపయోగపడుచున్నవో  
చెప్పఁజాలను. సకలేంద్రియములను నీ యిచ్చానుసారముగ త్రిప్పి నాకు  
పరమానందమును సమకూర్చుటకు మాఱుగ నా మనస్సే వానిని దుష్ట  
మార్గమునకు మఱిలించి నన్ను వేదనాగ్ని పాలుచేయుచున్నది. నా మన  
స్సును నీ యధీనముచేసి యెన్నడు బ్రహ్మానందము సనుభవింతునా యని  
వే నెదురుచూచుచున్నాను. దయాసింధూ ! నన్ను అనుగ్రహించి, యాశీర్వ  
దింపవా?

---

## భక్తాంజలి

ప్రమేష్యరా! నన్ను నీవు సంరక్షింప బూనుకొనకున్న నేను జీవింపజాల  
 ను. పూర్తిగా సారవిహీనమైనదై నా జీవితము నాకే వెఱపుగొల్పుచున్న  
 ది. నీ ఆరాధనపై నాకు మనసులేదు. నీ ప్రార్థనపై ఇష్టములేదు; నీ స్మర  
 ణపై రుచిలేదు; నీ భక్తుల సహవాసముపై ఇచ్చలేదు; నిన్ను గూర్చి  
 ప్రసంగించు గ్రంథపఠనముపై ఆసక్తిలేదు; నీ సేవపై అనురాగములేదు.  
 నీ యదల నాకు మోరమైన అలక్ష్యభావ మేర్పడినది. నిన్ను విడనాడి  
 నేను పొందుచున్న సౌఖ్యమేమైన నున్నదా? లేదు. ముమ్మాటికినిలేదు.  
 నీ తోడి సంబంధమును పోగొట్టుకున్న నాకిక సుఖసంతోషములెట్లు రా-  
 గలవు? నీవేగదా నిర్మలమైన సౌఖ్యమునకును అనందమునకును పరమ  
 విధానము; ఏ నాడు నిన్ను విడువ నారంభించితినో నాటనుండియు నా  
 హృదయ కాసారము ఎండిపోవఁ దొడంగినది. ఒక్క ప్రేమబిందువయినను  
 నాలో నిపుడు లేదు. అంతయు శుష్కత్వము : నిస్సారమైన యీ మను  
 గడను నేనెట్లు గడవఁగలను? ప్రేమసిందూ! నా మానస సరోవర మీ  
 తీరున మరుభూమిగా మాటిపోవుచుండ నీవు చూచుచు నూరుకొందువేల?  
 నాపై నీకు కనికరము లేదా? నీవే దయ తప్పిన నాకిక తెరవేది? రమ్ము,  
 పొంగి పొరలెడు ఉత్తుంగ తరంగములతో నొకసారి రమ్ము, త్వడీయ  
 పవిత్ర ప్రేమజలమును నా హృదయ పద్మాకరములోనికి ప్రవహింపవియ్యక  
 యద్భుతగుణులను విషయలౌల్యమనియెడు ఇసుకతినైను కోసి వేయుము.  
 నీ కరుణాతరంగముల తాకుడునకు కఱిగిపోఁజాలని తుచ్ఛవాంఛా  
 రానులేమి యుండఁగలవు? నీ ప్రేమయే నా మానస సరసిలోనికి పాతెనేని  
 నా సౌభాగ్యమునకిక మేరయుండఁగలదా? నా శుష్కత్వము నశించి  
 పోదా? నీ యందును నీదు భక్తులయందును నా కమరాగము జనింపదా?  
 నీస్మరణపై నీ సేవపై నాకు మనస్సు కలుగదా? నా జీవితము ధన్యముగాదా?

## భక్తాంజలి

స్వామీ! ఏమి నీ కారుణ్యము! ఎట్టి శక్తిసామర్థ్యముల నీవు నాకు ప్రసాదించినావు! ఎట్టి గుణసంపత్తి ననుగ్రహించినావు! నీవు నా హృదయ నదనములో వెలిగించిన ఆశాప్రదీపమును గురించి స్మరించినపుడు నాకు అపరిమితాశ్చర్యము కలుగుచున్నది. ఆశాబలముచే నా యావజ్జీవితమును నీవు నడపుచున్నావు. నా ఐహికాభివృద్ధికేమి, ఆముష్మికాభివృద్ధికేమి అళనే నీవు మూలకందముగా జేసినావు. ఎంతవిద్యను గడించినను, ఎంత విత్తము నాడించినను ఎంత ఆధికారమును పడసినను, ఎంత కీర్తిని సంపాదించినను నాకు సంతృప్తి కలుగుటలేదు. ఇంకింకను విద్యాధనాదుల సముపార్జింప ఆళ నన్ను ప్రోత్సహింపరుచుచున్నది. ధర్మపథమునందు ఆళయే నన్ను మున్ముందుకు గొంపోవుచున్నది. పొందినభక్తి జ్ఞాన వైరాగ్యములతో సంతృప్తి పడి కూర్చుండనీయక ఆళ నన్ను వానిని విశేష రూపమున సంపాదించ హెచ్చరించుచున్నది. ఆళయొక్క వైఖరి అతి విస్మయజనకము గదా! చేసిన ప్రయత్నములు విఫలములై మనోరథ సిద్ధి కేదిక్కువచూచినను ఇంచుకేనియు నవకాశములు కనిపింపని మహాదుర వస్థలోగూడ అది యేమి చిత్రమో నాలో ఆశాదీపము మినుకు మినుకుమని వెలుంగునట్లు విధించినావు. ఎట్టి అభాగ్యస్థితిలో నున్నను భాగ్యము కలుగకపోవునా అన్న ఆళ విరువదుగదా! మృత్యువెంత చేరువనున్నను జీవింపకపోదునా అన్న ఆళ వదలదు గదా! పాపకూపములో నెంత దొరలాడుచున్నను పుణ్యవంతుడై కాగలనన్న ఆళ దూరముకాదు గదా! దయాళు! ఆళాజ్యోతిషే ఇహవరముల రెంటిని నీవు భాసమానము చేయుచున్నావు. ఆళను ప్రసాదించి నన్ను ఆనక్తితో జీవించునట్లు చేయుచున్న నీకు నా వందనకథములు.

## భక్తాంజలి

ప్రేమనిధీ! ఏమి నీ ప్రేమ వితరణము! దళదిళలనుండి నీవు నాపై ప్రేమరసమును చిల్కొచున్నావు. గగనమండలము నలంకరించు గ్రహ నక్షత్రముల దివ్యకాంతిలో నీ ప్రేమయే నాకు గోచరమగుచున్నది. భూమండల మందలి నదీసర్వతములలోను, సరోవర సముద్రముల లోను, నీ ప్రేమాతిశయమునే నేను కాంచుచున్నాను. రుచ్యమగు ప్రతి ఫలములోను, సుగంధమయమగు ప్రతిపుష్పములోను నీ ప్రేమరసమునే నే ననుభవించుచున్నాను. జననీజనకుల వాత్సల్యములో, భార్యభర్తల పరస్పరానురాగములో, దేశభక్తుని స్వదేశాభిమానములో, పరోపకార పరాయణుని మానవప్రీతిలో స్వామీ! నీ అపారప్రేమయొక్క ప్రతిబింబమే కానవచ్చుచున్నది. ప్రపంచము నిటుల ప్రేమభరితముచేసి నా ప్రేమ వికాసమునకు నీవు మితిలేని అవకాశమును కలిగించియున్నావు. ఆయినను, అది యేమి అభాగ్యమో, ప్రేమామృతముతో నిండిపోవలసిన నా హృదయ పాత్రలలోనికి ఎచటినుండియో ఈర్ష్య ద్వేషాసూయ రూపమయిన హాలా హలము వచ్చిపడుచున్నది. నీ ప్రేమమాధుర్యమును విరిచివేయుచున్న యీ విషము నెంత నిరోధింపవలయునని ప్రయత్నించుచున్నను నాకు శక్తి చాలకున్నది. పరమేశ్వరా! నీవు సాహాయ్యము చేయకున్న నే నీదుష్ట భావముల నా వలకునెట్టి నీ మానసమును ప్రేమాన్వితము చేసికోగలనా? రమ్మ! నాకు కేలూత నొసంగుము. నా అంతరంగములో ప్రేమను పెం పొంద జేసికొనుటకు తోడ్పడుము. ప్రేమలో దినదిన ప్రవర్థమానుడనై నా ప్రేమలింగనములోనికి సమస్త భూతకోటిని చేర్చుకొని నీ అనంత ప్రేమవారాసిలో నిమగ్నుడనగుటకన్న నాకు వేఱు మోక్షమేమి కలదు? వేఱు స్వర్గమేమి కలదు?

## భక్తాంజలి

వరమసఖా! విన్నుఁబోలిన ఆప్తులు ప్రపంచములో నెవ్వరు గలరు? కాగ్యముతో తులదూగునపుడేమి, పేదఱికమున ముప్పతిప్పలఁబడు నపుడేమి, జవనమ్మానము ననుభవించునపుడేమి జనులచే పరిత్యజింపఁబడి నపుడేమి, సమభావముతో నీవు త్వదీయస్నేహలాభమును నాకు దయచేయుచున్నావు గదా! సర్వదా నీవు చెంత నుండి హెచ్చరికను కలిగించుచుండవేని నే నీ సంసారాంబుదిలో పయనము చేయగల్గుదునా? సఖా! ఎట్టి అచూల్యములయిన హితోపదేశముల నీవు సమయము కనిపెట్టి నాకు ప్రసాదించుచున్నావు! మందబుద్ధుఁడనై నేను వానిని పెడచెవినిబెట్టినను నీవు నన్ను విడనాడవు గదా! నిగ్గుచే నేను దూరముగా పోవుచున్నను నీవు నా వెంటనే వచ్చి, నన్ను నీ వశము చేసికొనుచున్నావే! ఎట్టి ప్రాణస్నేహమిది? ఇంతటి మిత్రత్వమునకు నా యందుఁగల యోగ్యతయేమి? స్వార్థరహితమైన నీ స్నేహము నా యోగ్యతా యోగ్యతల పాటింపదు కాఁబోయి! సఖా! నీ స్నేహమే యనుభవింపకున్న నేనీలోకములో జీవింపఁగలనా? విన్ను చూచుకొనియేగదా నే నెంతటి సాహసకార్యముల కై నను గడంగుచున్నాను: ఎట్టి బాధలనైన నోర్చుకొనుచున్నాను! లోపలినుండి నీవు నన్ను హెచ్చరించుచుండిన జాతి. విప్పులలో దుముకుటకైన నేను సిద్ధపడఁగలను. ఎట్టి దుస్థితిలోనున్నను, పరమస్నేహితుఁడవగు నీవు సర్వదా నా సమీపముననే యున్నావన్న సంగతిని నేను మరచిపోకుండునట్లు కటాక్షింపుము. నా కష్టమును సుఖముగా, నా దుఃఖమును సంతోషముగా, నా లేమిని కలిమిగా, నా అపమానమును సన్మానముగా, నీ స్నేహము మార్చివేయగలదు. నీ స్నేహస్పృహను నాకు విరంతరము ప్రసాదించి యాశీర్వదింపుము.

## భక్తాంజలి

దైగదీశ్వరా! ఈ ప్రపంచమును నీవు ద్వంద్వమయముగ రచించియున్నావు. సుఖదుఃఖములును జయాపజయములును, లాభ నష్టములును, హర్ష శోకములును నా మానసమును కలవరపరుచు చున్నవి. నా యిష్టానుకూలముగ కార్యములు జరిగినపుడు సంతోషించుచు, ప్రతికూలముగ జరిగినపుడు విచారించుచు జీవనయాత్రను గడపుచున్నాను. నాకనుకూలముగ తోచినవి ఒక్కొక్కప్పుడు హానికరముగ పరిణమించుటయు, ప్రతికూలముగ కనిపించినవే మేలుచేయుటయు నేను పలుసందర్భములలో గాంచుచున్నాను. సర్వజ్ఞా! ఏది నాకు క్షేమకరమో ఏది కాదో నీకు తెలిసినట్లు నాకు తెలియగలదా! నీ యిచ్చనే సకల విషయములందును ప్రమాణముగ గైకొనెడు శుభబుద్ధిని నా కనుగ్రహింపుము. సర్వదా నీవు నా క్షేమమునే కోరుదువనుటకు సందేహ మేమి? నీ యిష్టమును కవిపెట్టి ప్రవర్తించుట కంటె నాకు కర్తవ్యము వేఱుండజాలదు. కష్టముగానీ సుఖముగానీ ఎద్ది నీవు ప్రసాదించినను దానిని కృతజ్ఞతాభావముతో నేను గ్రహింతునుగాక ! ద్వంద్వాతీతుడనై సమదృష్టితో సమస్తవ్యవహారములందును నేమ నడుచుకొందునుగాక !

“ఎవడు ఆప్రాథ్మికముగ ప్రాప్తించిన లాభముతోఁ సంతుష్టుడై యుండునో,  
 ద్వంద్వములకు లోబడనివాడై యుండునో,  
 మైఖానములు లేనివాడైయుండునో,  
 జయాపజయములందు హర్ష విషాదములు లేనివాడై యుండునో  
 అట్టివాడు కర్మలను చేసినను కర్మఫలముచే కట్టువడడు” గీత.

## భక్తాంజలి

ప్రమేళా : నీ కెప్పుడు నాపై దయగల్గినో తెలియరాకున్నది. ఎంత కాలము నీవు నన్ను పరీక్షింతువు? నీ పరీక్షకు నే తాళగలనా? ఇంతపరీక్ష యేల? నేను దుర్బలుడను; ముమ్మాటికి దుర్బలుడనే. నా మనస్సును నీ యిచ్చతో అనుసంధింపజాలక కొట్టుకొనుచున్నాను. స్వప్రయత్నముచే దీనిని సాధించుట అసాధ్యమని తేలిపోయినది. నా గర్వము నశించినది. నీ పాదాక్రాంతుడనై నాడను. అవ్యాజమైన నీ కృప తప్ప నాకు వేఱు గతి లేదు. నీవు కృపాసింధువుగావా? ఒక్క కృపాబిందువు నామీద చిల్కరాదా? చాలు, ఒక్క బిందువు చాలు. నేను గట్టెక్కుదును. నీ దయ కొఱతై విరీక్షించి విరీక్షించి విసుగెత్తుచున్నది. శాంతిలేక, సుఖములేక, ఆనందములేక నేను తల్లడిల్లి పోవుచున్నాను. నా స్థితినిజూచిన నీకు జాలికలుగుట లేదా? సాహాయ్యము చేయగల్గియు నీవేల యూరకొన్నాడవు? నీ చర్యల అంతరార్థము నీకే బోధపడవలెను. నిన్నుమాత్రము నేను విడువను, నీ దయనుగోరి నేను నిన్ను సర్వదా భజించుచునే యుందును.

## భక్తాంజలి

పరమేశ్వరా! ఎట్టి సమీప సంబంధము నీకును నాకును. నీవు ఆఖండ ఉజ్జ్వల జ్ఞాన తేజోరాశివి; నేను ఆ మహారాశిలో ఒక్క రేఖను. నీవు అనంత ఆపార ప్రేమసాగరము; నేను ఆ మహాసాగరములో ఒక్క బిందువును. నీవు అక్షయ అమూల్య పుణ్యసువర్ణఖనివి; నేను ఆ మహా ఖనిలో ఒక్క రేణువును. ఇంక నిన్ను విడిచి నే నెట్లుండగలను? నన్ను విడిచి నీ వెట్లుండగలవు? నీలో నే నున్నాను; నాలో నీ వున్నావు. తెలిసికొన్నచో ఒకరి కొకర మెంతదగ్గర : తెలిసికొనలేనిచో ఎంతదూరము! తెలిసికొంటిమని యనుకొనుటలో నెంత భ్రాంతి! తెలియదని కూర్చుండుట యెంత అవివేకము! ఇంత సమీపమును, ఇంత మనోహరమునగు ఈ బాంధవ్యమును గ్రహింప నీయని నా మోహాంధకారమును పటాపంచలు చేయుము. సర్వకాలములందును, సర్వావస్థలయందును ఓ పరబ్రహ్మమా! మన యిరువురికిని గల యీ సంబంధమును నే మనస్సులో నుంచుకొని తదను గుణముగా మెలంగునట్లు కటాక్షింపుము.



## భక్తాంజలి

ప్రభుహృదయః : నీవు సర్వాంతర్యామివి: సర్వజ్ఞః, డవు; సర్వ విదాయకుః, డవు. నీవు లేనిస్థలము లేదు. నీ వెఱుంగని విషయము లేదు, నీకు సంబంధించని యంశము లేదు. నమస్త భూతములను నీవు కాపించుచున్నావు. నకల మానవ వ్యాపారములను నీవు నడుపుచున్నావు. యావద్విశ్వమును నీవు పరిపాలించుచున్నావు. నీ యాజ్ఞ అప్రతిహతమై యెల్లెడల సాగుచున్నది. నీ మంగళోద్దేమను గ్రహింపఁజాలక నేను దుఃఖాక్రాంతుఁడ నగుచున్నాను. పరమేశ్వరా : ఎల్లకార్యములలోను నీ కులేచ్ఛను తెలిసికొనఁగల్గినట్టి బుద్ధి పాటవము నా కెట్లు రానేర్చును? నేను మితజ్ఞుఁడను; దేశకాలబద్ధుఁడను, కాశ్కాలిక స్వప్రాయమును మించి దూరమాలోచింపఁజాలని అర్చమతుఁడను! దయాసింధూ : నీ యిచ్చకు నెదురు తిరిగెడు నా మంకుతనమును విరూలము చేయుము. కష్టములుగానీ సుఖములుగానీ, దుఃఖములుగానీ సంతోషములుగానీ, జననములుగానీ మరణములుగానీ ఏవి సంభవించినను అన్నియు నీ కుటోద్దేశ సాఫల్య సాధనములేయని యెంచి శాంతచిత్తముతో వానిని స్వీకరించెడు మనోపరిపక్వతను నా కనుగ్రహింపుము. నీ యిచ్చకు లోబడఁజాలక నా దెందమెంత కొట్టుకొనుచున్నది. భూత వర్తమాన భవిష్యత్తుల గమనించి నీవు కావించెడు కార్యములయొక్క యుక్తా యుక్తములను పరిమిత బుద్ధుఁడనగు నేను నిర్ణయింపఁ బూనుకొనుట యెంత సాహసము: శక్తికి మించిన పనికి దొరకొని చింతలలో చిక్కువడి తల్లడిల్లుచున్న వాకు, పరమేశ్వరా : నన్నార్గమును కనఁబరుపుము. నీ సదభిప్రాయమునందు పరిపూర్ణ విశ్వాసముంచి నకల అవస్థా భేదములలోను నిర్మల మవస్కుఁడనై నేను తీవ్రన యాత్రను గడపునట్లు కటాక్షింపుము.

## భక్తాంజలి

వ్రాసినదిగా, యీ చల్లని సమయమున నా హృదయము నీకు కృతజ్ఞతా  
 భరితమై నమస్కరించుచున్నది. దయాకరితుడవై ఋతువు తరువాత  
 ఋతువును నీవు సక్రమముగా నదీపించుచుండఁ బట్టిగాని లేకున్న  
 యెవ్వరిచట జీవింపఁగలరు? అనంత్యాకములగు నీ జీవరాసులు  
 జీవింపఁగలవా? దుస్సహగ్రీష్మతాపముచే వాడి బడలియున్న ప్రాణికోటుల  
 సంరక్షించుటకై నీ వెంత తహతహలాడుచున్నావు. తీక్షణములైన  
 యెండలు తగ్గి తగ్గక పూర్వమే శీతలాంబుపూరితములగు మేఘములను  
 నీవు గగనవీధిని సంచరింపఁజేయుచున్నావు గదా! తొలకరివానలకు జను  
 లెంత విన్ను స్తుతించుచున్నారు. జనులే యననేల! చల్లని చినుకులలో తమ  
 మేనుల హాయిగా తరువుకొనుచు మోరలెత్తుకొని నోరులేని పశుగణ  
 మెంతవిన్ను స్తోత్రించుచున్నది. వెచ్చగా తమ కులాయములఁగూర్చుండి  
 వక్షిసంతానము మాత్రము విన్ను స్తుతించుటలేదా? వృక్షసమూహము నయి  
 తము వర్షధారలలో స్నానమాడుచు నికృష్టిముగా విన్ను ధ్యానించుచున్నట్లే  
 తోచుచున్నది. సమస్త సృష్టియు వర్షాగమనమునకు నీకు వందనము  
 లర్పించుచున్నది. నీ కారుణ్యాతికయమును నే నెంతనికొని యాడఁ  
 గలను! దురతిక్రమణీయమయిన నీ యాజ్ఞకులోఁబడి జలధరములు బారులు  
 తీటి నానాప్రాంతములకు పరువులెత్తి వర్షమును క్రుమ్మరించుచున్నవి.  
 ఇంకిపోయిన వాపీకూప తటాకములను కప్పలు బెక బెక లాడువట్లు  
 నీటితో నింపివేయుచున్నవి; సన్నకాలవలుగ పాటుచున్న జీవనదులనెల్ల  
 జలసమృద్ధములు చేయుచున్నవి; ఎండి బీటలువాణిన భూస్థలిని పీక్తము  
 చేసి కర్షకుని కానందము గూర్చుచున్నవి. నికృయముగా వర్షధారలు నీ  
 కృపాధారలుగాని వట్టి నీటి విందువుల సందోహముగాదు.

ఈ అక్షరపురుషుని కాననముచేత, ఓగార్చీ, నిమిషములు,  
 ముఖూర్తములు, అహోర్త్రములు, పక్షములు,  
 మాసములు, ఋతువులు, సంవత్సరములు.— యీసమస్తమును  
 నిలఁబరిచినట్లే యున్నవి — ఉపనిషత్,

## భక్తాంజలి

ప్రమాత్మా ! నీకంటె ఆప్తమిత్రుడు లోకములో నా కెవ్వరు గలదు? నీకు తెలుపరాని రహస్యము నాకేది గలదు? నేను తెలుపనేల! మనస్సును జొచ్చిచూడఁగల నీకు గోచరము గాని విషయ మేమియుండును? సర్వమును నీవు స్పష్టముగా గ్రహించుచున్నావు. నేను చింతించు చింతల నేమి, నేను పల్కు పల్కులనేమి, నేను కావించు కార్యములనేమి,— సకలమును నీవు తెలిసికొనుచున్నావు. తెలిసికొన్నను నీవు మనుష్యులవలె హేళనచేయువాఁడవు గావు; హింసించువాఁడవును గావు. నా దౌర్బల్యము నీకు తెలియవిది గాదు. కావుననే నీవు ప్రేమోపేతములగు మృదువాక్యముల చే నన్ను సన్మార్గునిగాఁజేయ సదా ప్రయత్నించుచున్నావు. లోకము లోని యే మిత్రులును నీకు సాటి రాఁజాలరు. నీకు విసుపులేదు; అసహనములేదు; అసూయలేదు. నీవు ప్రేమభరితుఁడవు. అపరాధములఁ జేసి, మోమెత్తి నిన్ను చూడఁజాలక సిగ్గున తలవంచుకొని దూరముగా తొలగి పోవుచున్నను నన్ను అట్లు పోనియ్యక నీ ప్రేమబాహువుల దీర్ఘముగాఁ జాచి వానిలో నన్ను బిందించుకొనుచున్నావు. అవ్యాజముయిన నీ ప్రేమాతిశయముచేతనే నన్ను ఉద్ధరించుచున్నావు. నీ స్నేహభాగ్యమును విరంతరము అనుభవించుచు నేను ధన్యాత్ముఁడనగునట్లు కటాక్షింపుము.

మనసును జొచ్చి చూచెదవు మాటలచే నిను మోసపుచ్చుగా ననువగునే పరాత్పర ! సమంచిత చారుచక్ర నీకు నా.  
మనసును విప్పి చూపెదను మానక నన్నుఁ గృతార్థుఁ జేయవే  
చనవున నిన్నెచేరితిని సజ్జన జీవన ! లోకపాపనా !

## భక్తాంజలి

ప్రమపురుషా! నీ దివ్యదర్శనముకొఱకై నా హృదయము పరితపించుచున్నది. పర్వతపంక్తులలో నీ గాంభీర్యమును గారచి విశ్లేషితుడనైతిని. మహానముద్రములో నీ అద్భుతశక్తినిఁ జూచి ఆశ్చర్యనిమగ్నుడనైతిని. సుందరోద్యానములలో నీ సౌందర్యాతిశయమును తిలకించి ముగ్ధుడనైతిని. నక్షత్రశోభిత నీలాకాశములో నీ ప్రశాంతలావణ్యమును వీక్షించి ఆనందించితిని. కాని, ప్రభూ! పరమేశ్వరా! మహాపురుషులలో నీవు ప్రకటించు సౌందర్య గాంభీర్యాదులగూర్చి తలపోసినపుడు నాకు కలిగెడు ఆశ్చర్యానందములకు మేరలేదు. ప్రతి దేశమునందును, ప్రతి యుగమునందును మహనీయు లనేకుల నుదయింపజేసి నిరుపమాన ప్రభావాన్నితములగు వారి జీవితముల ద్వారమున నిన్ను నీవు తెలియబరుచుకొనుచున్నావు. నీకు నా హృదయ పూర్వక వందనములు.

## భక్తాంజలి

వ్రరమేశ్వరా! నీవు దయానముద్రుడవని చెప్పుదురు, నీ దయ అపారమైనదే కావచ్చునుకాని, కావలసిన యెల్లవారికిని నీ కారుణ్యము లభించుచున్నదా? అన్యథా మాట నాకేల? నా యెడల నీవు దయను చూపవేమి? ఆ మహాజలధిలోని ఒక్క చుక్కను నాపై చినికిన చాలునే! ఒక్క విందువును వదలుటకే నీ కింత కష్టమా? ఎంతలోభత్వము నీకు? ప్రభూ! దీనులకు పనికిరాని దయ, పాపులకు కొఱగాని దయ, ఆర్తులకు అందుబాటులో లేని దయ—ఇట్టి దయవలన ప్రయోజనమేమి? అంతశ్శక్తువులతో నే నెంత కాలమునుండి పోరాడుచున్నాను! నాయనా! ఈ రిపుల జయించుట యెన్నదోగదా! లోబడని శక్తువులు లోబడకనే యుండ లొంగిపోయినవని నే నంతోషించిన శక్తువులు గూడ మఱల తలయెత్తి నా ప్రాణముల తీయుచున్నవి. స్వామీ! సర్వజ్ఞుడవయిన నీకు నే పడుచున్న యీ బాధ తెలియకయున్నదా? తెలిసి యూరకుండుట దయావంతుల లక్షణమా? నా యీబాధకు అంతము లేదా? కనికరంపుఁగవిపైన నీవు నాపై కన్నెత్తియేల చూడవు? ధర్మాధర్మములకు నాలోతెలిపిలేక యెట్లు పోరాటము సాగుచుండ, దయానిదీ! నాకు మనశ్శాంతి యెట్లు కుదుర నేర్చును? అనంద మెట్లు నాకు సమకూర నేర్చును? కాంత్యానందముల కోరని జడుఁడు లోకములో నెవ్వఁడైన నుండునా? ఈ అకాంతికి ఈ విరానందమును కృపామయ! నేను అనుభవించఁజాలను. ఉచ్చాస విశ్వాసములవలె నాకు ధర్మమెన్నఁడు స్వాభావికమగును? లోభత్వమును వీడి ఒక్క దయాశీకరమును ఈ దీనునిపైఁ జిల్కి అశీర్వదింపుము.

## భక్తాంజలి

ద్రయాసిందూ : అయాచితముగ నీ వెన్నిటిలో నా కిచ్చియుండ. ఇంకను ఇచ్చుచుండ అది కావలయు విది కావలయు నని నిన్ను మాటి మాటికి నే వేదించనేల? అపారమయిన నీ కారుణ్యమువలన భౌతికవస్తువంపదను మించిన సంపత్తివి నే గ్రహించునట్లు చేసితివి. ఆ సంపత్తివిఁ బడయకున్న నాకు సంత్సృప్తి లేకుండునట్లు నీవు నా మనస్సును నిర్మించి తివి. నేను కోరనిదే తత్సంపత్తి నాకు లభింపకుండునట్లు నిర్ణయించితివి. అదియేమి అభాగ్యమో దేహాధీనమై నా హృదయము అస్థిరములయిన పదార్థముల వైపునకే పరుగెత్తుచున్నది. ఎఱిగియుండియు వ్యర్థముల యైన వస్తువులనే నా మానస మెఠతయో ఆసక్తితో వాంఛించుచుండును. అపారములయినవని అనుభవమువలన తెలిసికొన్న సుఖములకొఱకే నా దెండము పరితపించుచుండును. నా యీ మానసికదోరణిని నీవు తప్ప మఱియెవ్వరును మఱింపఁజాలరు. ఆదోముఖమైయున్న యీ హృదయ మును ఊర్ధ్వముఖము చేసి ధర్మము విమిత్తమై పరితపించునట్లు చేయుము. ఉత్తమవాంఛ లెన్నియో నా మనోవీధిలో తోఁచుచున్నను వానిని సాధింప వలయునన్న పట్టుదల మాత్రము నా కబ్బుటలేదు. సర్వశక్తి సంపన్నుడవగు నీవు నా కీగుణమును ప్రసాదింపనేరవా? ధర్మవంపదను గడించి నే నవిరళానందమును పొందవలయునని నీ కిష్టములేదా? నా మనోవిశ్రయ మును నీవు పరీక్షింపఁ బూనుకొన్న నేను నీ పరీక్షకు తాళఁజాలిన వాడను గాను. నేను దుర్బలుఁడను. ముమ్మాటికి దుర్బలుఁడను. నా శక్తిని నేను నమ్మికొని యున్నవాడను గాను. అవ్యాజమైన నీ కారుణ్యమునే నేను నమ్మినాడను. కృపాజలదీ : నా హృదయమును నీ వైపునకు మఱింపఁ కొనినన్నుద్ధరింపుము.

## భక్తాంజలి

మధురము గదా, పరమాత్మా, నీ సంస్కరణము ! మధురము నీ ఆరాధన, మధురము నీ భజన, మధురము నీ ధ్యానము. మధురము నీ ప్రార్థన, మధురము నీ నామగానము. మధురము నీ సంసేవనము. మధురము నీ భక్త శిఖామణుల ప్రళంస. మధురము నిను గుఱించి చేయు జ్ఞానా లోచనము. మధురము నీ కొఱకై చేసెడు త్యాగము. మధురములు నీ ప్రీతికై కావించెడు దాన ధర్మములు. మధురములు నీవు విధించెడు శిక్ష బహుమానములు. మధురములు నీవు ప్రసాదించెడు కష్టసుఖములు. నీ యిచ్చానుసారి మనుభవించెడు రోగమరణములు వైతము మధురములే. కుటుంబసంబంధములలో నెట్టి మాధుర్యమును పెట్టితివి. దాంపత్యాను రాగములోని మాధుర్యము నీ మాధుర్యము గదా ! మాతృవాత్సల్యములోని మాధుర్యము నీ మాధుర్యము గదా ! మిత్రుల అన్యోన్యప్రేమలోని మాధుర్యము నీ మాధుర్యము గదా ! దేశభక్తుని దేశాభిమానములోని మాధుర్యము నీ మాధుర్యము గదా ! నీవు మధురస్వతావు, దేవు. నీ సకల సృష్టి మాధురీ భరితము.

## భక్తాంజలి

ద్రిశ్యపితా! ఈ వికాలప్రపంచమున కెల్ల నీవు సంరక్షకుడవై విలసిల్లుచున్నావు. చేతులుమోడ్చి విన్ను నే నంస్కరించు నీ సమయమున నెన్నెన్ని దేశములలో నెందరెందఱు విన్ను ఈ విధమున భజించుచున్నారోగదా! నన్నును నా చుట్టునున్న వానిని గూర్చియేగాక ప్రేమప్రపూర్ణ హృదయములో జగత్తులోని యెల్లరిని, గూర్చియు చింతించుటకు తగిన హృదయ వికాలతను నాకు ప్రసాదింపుము. నా కాయువు నా కారోగ్య మనెడు సంకీర్ణభావమునుండి నా మనస్సును తప్పింపుము. నీ మహా కుటుంబములో నెవ్వరెవ్వరికి సంతోషము కలిగివను ఆ సంతోషమునెల్ల నా సంతోషముగను, ఎవ్వరెవ్వరికి దుఃఖము సంప్రాప్తమైనను ఆ దుఃఖమునెల్ల నా దుఃఖముగను తలపోయుచు నమస్త వసుదను తమ కుటుంబముగ భావించెడు ఉదాఃపరికుల మార్గము ననుసరించి చరించునట్లు నన్నుకటాక్షింపుము. సర్వదా యెల్లవారికిని శ్రేయస్సునేకోరెడు హృదయ మార్దవమును నాకు దయపేయుము. దేశభేదమును బట్టియు, వర్ణభేదమును బట్టియు, జాతిభేదమును బట్టియు, మతభేదమును బట్టియు, ఐశ్వర్యభేదమును బట్టియు, జ్ఞానభేదమును బట్టియు సర్వసాధారణముగా కలుగు చుండెడు వికారములనెల్ల సంపూర్ణముగా నాలో రూపుమాపుము.



## భక్తాంజలి

ప్రమేష్యరా : ఏమి చదువులు : ఏమి సాధనలు : ఏమి భజనలు : ఎన్ని  
 గ్రంథములో పఠించితిని : ఎన్ని సాధనలో సలిపితిని : ఎన్ని భజనలో  
 కావించితిని. కాని అడుగు ముందుకు సాగుటలేదు, నా కామ్యములు  
 నా కామ్యములే. నా క్రోధములు నా క్రోధములే. నా లోభములు నా  
 నా లోభములే. నా ద్వేషములు నా ద్వేషములే. నా ఈర్ష్యలు నా ఈర్ష్యలే.  
 నా సాధింపులు నా సాధింపులే. నా ఆదంబరములు నా ఆదంబరములే.  
 నా గర్వములు నా గర్వములే. స్వామి : నా జ్ఞానము నన్ను మోసపుచ్చినది.  
 నా ప్రార్థనలు నన్ను త్రమింపఁజేసినవి, నా యాహులతోడను,  
 మాటలతోడను నిర్మింపఁబడిన మాయహర్మ్యములో నేను నివసించు  
 చున్నాను. తండ్రీ : నా మాయను నశింపఁజేయుము. నేను నా యథార్థ  
 స్థితిని గ్రహించునట్లు చేయుము. నన్ను సరియైన మార్గమున ప్రవేశ  
 పెట్టుము. నన్ను బాధించెడు నానాదుష్టప్రవృత్తుల బా రినుండి నన్ను  
 రక్షింపుము.

— — —

## భక్తాంజలి

ద్రయావిధి! పరమేశ్వరా! నీకు నా సాష్టాంగ ప్రణామము లాచరించుచున్నాను. ఒక సంవత్సరము తరువాత నొక సంవత్సరము వచ్చుచు పోవుచున్నను నా హృదయము మాత్రము మార్పుచెందక శిలాసదృశమై యదావ్రతకారముగనే నిలిచియున్నది. నా యంతరంగమునందు నీ వేల పరివర్తనమును కలిగింపవు? సర్వశక్తిమంతుడవగు నీకు సాధ్యముగాని విషయమేమి గలదు? భక్తిలేక, విశ్వాసములేక, ఆనందములేక, ఉత్సాహములేక, జడత్వమునుదాల్చియున్న నా యీజీవనములో నీవు మార్పును కలిగింపఁజాలవా? మ్రోడువడిన మ్రాకులను పల్ల వింపఁజేయు విచిత్రశక్తి కాలివే నీవు. నీకీ కార్యము చేతకాకుండునా? స్వామీ! నీవు నేను పొందెడు మనస్సంక్షోభమును తిలకించుటలేదా? చూచుచు నీ ఉపేక్ష వహించి యూరకుండువేలా? నీవే నా సంగతిని పట్టించుకొనకున్న ఇంక నావైపు కన్నెత్తికాంచు వా రెవరు? హృదయము దహించుకొని పోవుచున్నది. నీ సాంగత్యముకొఱకు ఆత్మ ఉవ్విళ్లూరుచున్నది. కాని నీవు నన్ను దగ్గరకే రానీయవై తివి, నే జీవించుఁజెల్లు? నేను దుర్బలాడనే; ఆనంద్యాకపాపముల నాచరించి నిన్ను నొప్పించినవాడనే. అయినను నే నిపుడు నీ శరణుఁజొచ్చి నాడను. నీ కృపాభిక్షను అర్థించుచున్నాను. సదయహృదయుడవై ఒక్కసారి యీ హతభాగ్యుని ఈ దీనుని, ఈ మలినమానసుని, ఈ పరితప్త చిత్తుని, ఈ బాష్పాకులితనేత్రుని చూడుము. నీ యనుగ్రహములేక నే నే తీరున సుఖముగా జీవింపఁగలను? తండ్రీ! ఆశీర్వాదింపుము.

## భక్తాంజలి

వ్రమాత్మా : ఎన్నఁడు నీకు నాపై దయకలుగునో యని యెదురు  
 తోడుచున్నాను, నీ కృపా పాహాయ్యము లేక నా జీవనములో నెట్టి  
 పరివర్తనమును కలుగఁ జాలదు. ఎన్ని గ్రంథముల పఠించినను ఎన్ని  
 పాదపలఁ జేసినను, ఎందరు మహనీయుల దర్శించినను, ఎన్ని పుణ్య  
 స్థలముల కరిగినను నీ అనుగ్రహము లేక నేను భక్తియందుగాని,  
 జ్ఞానమునందుగాని, వైరాగ్యము నందుగాని, సేవాతత్పరత్వమునందుఁ  
 గాని వృద్ధిఁగొందఁ జాలను. నీకు నాపై నేల కృప కలుగునో, ఎపుడు  
 కలుగునో, ఎటులఁగలుగునో నాకు తెలియదు. నీ కృపాతత్వము అతి  
 దురవగాహము గదా! అంతయు నీ కృపయే యని చేతులు ముడుచుకొని  
 కూర్చుండుటకును వలనుగాదు. నా శక్తి యుక్తుల మీదనే నా జీవ  
 వోన్నతి ఆచారపధి యున్నదని విన్ను నిర్లక్ష్యముచేసి ఆత్మ విశ్వాసముతో  
 జీవించుటకును వీలుపడదు. నా ప్రయత్న మెక్కడ నాగునో నీ కృప  
 యెక్కడ ప్రారంభమగునో అల్పబుద్ధి సంపన్నుఁడనైన నే నెట్లు తెలిసి  
 కొనఁగలను? నా మనస్సున కందఁజాలని యీ సమస్యను పరిష్కరించు  
 టకై నేను ప్రయాస పడనొల్లను. నీ అవ్యాజి కారుణ్యమునందు పూర్వ  
 విశ్వాసముంచి శక్తి వంఛన లేకుండ నేను నా కర్తవ్యమును నిర్వ  
 హించును. నీవు కృపా సముద్రుడవని భక్త కథామణులు వచించు వాక్కు  
 డబ్బర కాదు గదా! నా జీవనము, నా కరచరణాద్యవయవములు, నేత్రేంద్రి  
 యములు, నా యాహులు, నా ఆలోచనలు, నా సంకల్పములు నా ఆదర్శ  
 ములు, నా కర్తవ్య బుద్ధి, నా ప్రయత్నములు— ఈ సమస్తమును నీ  
 కృపా విశేషము గాక మఱియేమి? నా విద్యుక్తమును నేను నిర్వహించు  
 టయు నీ కృపా విధానములో భాగమే గదా! ఇంత వరకు నీవు కన  
 బరచిన కృపకు నేను తగిన విధమున ప్రవర్తించి వచ్చుదు గదా అధిక  
 కృపకు నేను పాత్రుడను కానేర్తును; అయినను నీ కృప విని నాకు నేను  
 శరణ్యము లేదు. నీ కృపయే నా పరవస్తము.

## భక్తాంజలి

జ్ఞాగత్పితా! సమస్త దేశములను సమస్తమావనశాకులము పోషించి, శత పాలించువాడవు నీవు. ఎచ్చరెచ్చటనున్నను, ఎన్నెన్నితేదములు గలవార మైనను మేమెల్లరమును నీ సంతానము. విన్ను తెలిసికొనుటకంటె, విన్ను ప్రేమించుటకంటె, విన్ను నేవించుటకంటె, నీలో మేమందరమును నొక్కచేయవిగ్రహించి తదనుగుణముగా నడచుకొనుటకంటె మాకు శ్రేష్ఠతరమైన మతమింతేమి గలదు? వికాలమైన యీ ధర్మతత్వమునెఱింగి వ్రాంతముగా జీవించుటకు మాకు కుభణుద్ధిని వ్రసాడింపుము. మా హృదయముల ముకుళింపఁజేయు సకల సంకుచితభావములనుమాకుదూరము చేయుము. మనుష్యులలో ద్వేషములను, కలహములను, యుద్ధములను పెంపొందఁజేయు అభిప్రాయములను క్షీణింపఁజేసి ప్రేమను, స్నేహమును, శాంతిని, వర్ధిల్ల జేయు ఆ విప్రాయములను ఉద్ధీపింపఁజేయుము. “సర్వేణాస్సుఖినోభవంతు” అన్నఉదారభావము మా జీవితములను చరి పాలించునట్లు కటాక్షింపుము.

## భక్తాంజలి

వ్యరమగురూ! ప్రసన్నుడవుగమ్మా. నీ వాక్కుల నాలకింప నా మానసము  
 తమకముతో నెదురు చూచుచున్నది. నీవు తీర్పకున్న నా సంశయములు  
 తీరఁజాలవు. నీవు నేర్పకున్న నాకు సుజ్ఞానము కలుగనేరదు. నీవు  
 గురువులకెల్లను గురువు; మహాగురువు. నిజముగా సమస్త నత్యములును  
 నీ నుండియే వచ్చుచున్నవి. నీవు బోధింపఁ బూనుకొన్నప్పుడు  
 దురవగాహములగు మహావిషయములు సయితము నాకు త్రుటిలో  
 కరతలామలకము లగుచున్నవి. విన్ను లక్యముసేయక స్వప్రయత్నమునే  
 నమ్ముకొని సత్యాన్వేషణమునకుఁ గడంగినపుడు సామాన్యములయిన  
 యంశములు గూడ దుర్గాహ్యములయి నన్ను దీర్ఘకాలము బాధపెట్టు  
 చున్నవి. గురువరేణ్యాగర్వమును విడనాడి నీపాదాక్రాంతుడనగుచున్నాను.  
 పరమజ్యోతివై నా హృదయాకాశమునందు ప్రకాశించి నా అజ్ఞానాంధ  
 కారమును పాఱుద్రోలుము, ఆశీర్వాదింపుము.

— — — — —

## భక్తాంజలి

ప్రమాత్మా ! జగత్తునంతయు ప్రకాశింపఁ జేయుచు జాజ్ఞ్వల్యమానముగ  
 వెలుగుచుండిన మహాశ్యాతిని నీ విపుడు ఆర్పివేసి నలువైపుల సంద్యా  
 రాగమును వ్యాపింపఁజేసినావు. సకలధ్వనులను ఆదంచివేసి ప్రకృతి  
 యం దంతట పవిత్రమైన శాంతత్వమును నెలకొల్పుచున్నావు.  
 జివ్వధమున నామనస్సు నీతో సంయోగమునుజెందుటకై సర్వమును సిద్ధపరు  
 చుచున్నావు. దినమంతయు నీ సేవనే చేయుచున్న వాడనైనను నేను  
 నిన్ను మఱచియే ప్రవర్తించితిని. అనునిమిషమును నా మనశ్శరీరముల  
 కనిపెట్టుచు, అడుగడుగునకును సాహాయ్యముచేయుచు నీవు నన్ను  
 నడుపుచునే యుండినను నీ సంస్కర్షణ నేను గ్రహింపఁజాలనైతిని. కాని  
 నిన్ను నేను గ్రహించితినులేదో, నేను నిన్ను ప్రేమించితినులేదో యని నీవు  
 పరీక్షించువాడవుగావు. తెలిసి తెలియని శుభపును తల్లి యేవిధమున తన  
 చేతులలోఁబెట్టుకొని కాపాడునో ఆ విధమున నే నీవును నాకు  
 తెలియకుండఁగనే నన్ను సంరక్షించుచు వృద్ధి పొందించుచున్నావు. ఏది నా  
 శక్తియనియు, నా జ్ఞానమనియు నే ననుకొనుచున్నానో ఆశక్తియు జ్ఞాన  
 మును నీ యవియే. సమస్తమును నీదే. నేను విన్న సర్వములోను, నేను  
 అనుభవించిన సర్వములోను, నేను నేర్చుకొన్న సర్వములోను, నేను  
 చేయగల్గిన సర్వములోను, నేను నీ ప్రేమనే చూచుచున్నాను. నీవు  
 కావించు నుపకారములు అసంఖ్యాకములై యున్నవి. నేను చూపించెడు  
 స్వల్పమాత్రమైన యీ కృతజ్ఞత అనంతమును అక్షయమునైన నీ యను  
 రాగమునకు తగిన ప్రతికృతియెట్లు కాగలదు? నీ జ్ఞానమునందును, నీ  
 ప్రేమయందును, నీ కార్యాచరణమునందును నేను క్రమ క్రమముగా పెం  
 పొందునట్లు కటాక్షింపుము. ఓ పరమపావనా! నేను ఈ దినములో నీ  
 మొదల నెన్నిమాటలు నిర్లక్ష్యమును చూపితిని! ఎన్ని దుర్బీంతలను, ఎన్ని

దుర్వాంశులను నేను నా మనస్సులోనికి రానిచ్చితివి; వచింపరాని వాక్కుల  
 నే నెన్ని వచించితివి; చేయవలసిన కార్యములెన్ని నేను మానివేసితివి;  
 మానవలసిన వానినెన్ని నేను, చేసితివి; ఈ అపరాధములెల్ల నన్ను దుఃఖ  
 సంతప్తుని జేయుదు నీ తోడి సంయోగమునకు నాకు ప్రతిబంధకమును  
 కల్పించుచున్నవి. మఱింతస్పష్టముగా నీవు నా యెదుట ప్రకాశింపుము.  
 నీకువిశ్రేణి క్రివి నా కనుగ్రహింపుము. ఐహికసుఖానందము నాకు సంపూర్ణిగా  
 తొలగి పోవునట్లు నీ పాండర్య మాధుర్యములతో నా హృదయమును  
 వింపివేయుము. నీ యిచ్చయే నాకు పరమ ప్రీతికరమై నీ కిష్టములేని విష  
 యములపై నా మనస్సు పోకుండగను, నాకు విధాయకమైన యేకృత్య  
 మును నేను మానకుండగను కటాక్షింపుము. దినములు గడచుకొలది  
 ఒక దివముకంటె వింకొకదినము నేను విన్నెక్కువగా సమీపించునటు  
 లను పర్వదా వీకువిరేయుడనై నేను ప్రవర్తించునటులను నా యావజ్జీవన  
 మును నీతోడి విరంతర సంయోగముగ మాతీపోవునటులను  
 కరుణింపుము.

ఉదయంతాది, మహర్తరకాప కృతులెన్నో చేసితి, నీశ్వరా!

జడమైనం గదలింప శక్తులమె దేవా! నీ వుపేక్షించినవ;

~~మహాభక్తులైన~~ మహాభక్తులైన గనునిమేషం బీవు తోడ్చాకుచు,

ప్రియైకాను నమమున, భక్త చింతామణి!















r

10665

